

कानीडबरी में साहू समाज भवन शेड निर्माण का हुआ भूमिपूजन

रंजना साहू की पहल पर भाजपा नेता कुंजलाल देवांगन ने रखी आधारशिला

धमतरी। ग्राम कानीडबरी में हरदिहा साहू समाज भवन कानीडबरी में शेड निर्माण कार्य, बेतल घर से जागेशर घर की ओर नली निर्माण कार्य, ग्राम पंचायत अमेठी में अटल डिजिटल सेवा केंद्र का भूमिपूजन संपन्न हुआ। कार्यक्रम में भारतीय जनता पार्टी की प्रदेश उपाध्यक्ष एवं धमतरी की पूर्व विधायक रंजना डीपेंद्र साहू मुख्य अतिथि के रूप में उपस्थित रहीं। रंजना साहू की पहल से स्वीकृत शेड निर्माण सहित अन्य विकास कार्यों का भूमिपूजन भारतीय जनता पार्टी के पूर्व जिलाध्यक्ष एवं भाजपा नेता कुंजलाल देवांगन के करकमलों से विधिवत पूजा.अर्चना के साथ संपन्न कराया। भूमि पूजन कार्यक्रम के दौरान समाज के लोगों ने अतिथियों का स्वागत किया। इस अवसर पर उपस्थित जनसमुदाय ने समाज भवन में शेड निर्माण को सामाजिक गतिविधियों के लिए महत्वपूर्ण पहल बताते हुए रंजना साहू का आभार व्यक्त किए। रंजना निर्माण से सामाजिक बैठकों, सामुदायिक आयोजनों, विवाह एवं अन्य सार्वजनिक कार्यक्रमों के आयोजन में समाज के लोगों को सुविधा मिलेगी। कार्यक्रम को संबोधित करते हुए रंजना डीपेंद्र साहू ने कहा कि समाज के विकास के लिए सामाजिक भवनों का सुदृढ़ होना आवश्यक है, साहू समाज ने हेशशा सामाजिक एकता, सेवा और



जनकल्याण के क्षेत्र में महत्वपूर्ण भूमिका निभाई है। ग्राम कानीडबरी में साहू समाज भवन में शेड निर्माण की आवश्यकता लंबे समय से महसूस की जा रही थी, समाज की मांग और आवश्यकता को देखते हुए इस कार्य को आगे बढ़ाया गया है। उन्होंने कहा कि विकास कार्य केवल सड़क, नाली और भवन निर्माण तक सीमित नहीं हैं, बल्कि समाज के लिए उपयोगी अधोसंरचना का निर्माण भी क्षेत्र के विकास का महत्वपूर्ण हिस्सा है। उन्होंने आगे कहा कि समाज की एकता और सहयोग से ही गांव एवं क्षेत्र का सर्वांगीण विकास संभव है। भाजपा नेता एवं पूर्व जिलाध्यक्ष कुंजलाल देवांगन ने कहा कि साहू समाज हमेशा से सामाजिक समरसता, सेवा और संगठन की

भावना के लिए जाना जाता है, समाज भवन में शेड निर्माण होने से यहां आयोजित होने वाले विभिन्न सामाजिक एवं सामुदायिक कार्यक्रमों में लोगों को सुविधा मिलेगी-ए जनप्रतिनिधियों और समाज के बीच बेहतर समन्वय से ही विकास कार्यों को गति मिलती है। उन्होंने इस कार्य के लिए रंजना साहू की पहल की सराहना करते हुए कहा कि क्षेत्र की आवश्यकताओं को समझकर विकास कार्यों को आगे बढ़ाना जनप्रतिनिधित्व की सार्थकता है। महिला मोर्चा जिला महामंत्री प्रियंका सिन्हा ने कहा कि साहू समाज भवन में शेड निर्माण होने से सामाजिक एवं सामुदायिक कार्यक्रमों के आयोजन में लोगों को काफी सुविधा मिलेगी। उन्होंने कहा कि रंजना साहू की पहल

से क्षेत्र में लगातार विकास कार्यों को गति मिल रही है, जो जनहित के प्रति उनकी प्रतिबद्धता को दर्शाता है। उन्होंने इस महत्वपूर्ण कार्य के लिए रंजना साहू एवं समाज के सभी पदाधिकारियों को शुभकामनाएं दीं। इस अवसर पर सत्यप्रभा साहू जनपद सदस्य, पंकज साहू जिला मंत्री भारतीय जनता युवा मोर्चा, राजीव सिन्हा पूर्व जिला अध्यक्ष भारतीय जनता युवा मोर्चा, किशोर साहू जिला अध्यक्ष हरदिहा साहू समाज युवा प्रकोष्ठ धमतरी, आनंद राम साहू, श्याम लाल साहू, बंसीलाल साहू, वेद प्रकाश, दिलीप साहू, अक्तराम साहू सहित साहू समाज के पदाधिकारी, सामाजिक बंधु एवं बड़ी संख्या में ग्रामवासी उपस्थित रहे।

पवन खेड़ा का मानसिक संतुलन बिगड़ा, अमित शाह पर अनर्गल बयानबाजी बंद करे कांग्रेस : रंजना साहू

पायबियर संवाददाता | धमतरी

www.dailypioneer.com

कांग्रेस के राष्ट्रीय प्रवक्ता पवन खेड़ा द्वारा देश के गृहमंत्री अमित शाह पर दिए गए अमर्यादित बयान पर भारतीय जनता पार्टी की प्रदेश उपाध्यक्ष एवं पूर्व विधायक रंजना डीपेंद्र साहू ने कड़ा पलटवार किया है। साहू ने कहा कि पवन खेड़ा का बयान कांग्रेस की बौखलाहट और हताशा को दर्शाता है। जिस पवन खेड़ा को सोनिया गांधी तक नहीं जानती, उसकी क्या हैसियत जो देश के गृहमंत्री पर टिप्पणी करे। जिस प्रकार से कांग्रेस घुसपैटियों का समर्थन कर रही है और देश की सुरक्षा



पर सवाल उठ रहा है, वह अत्यंत निंदनीय है। उन्होंने कहा कि अमित शाह ने 11 साल में देश की आंतरिक सुरक्षा को मजबूत किया है, नक्सलवाद और आतंकवाद पर

नकेल कसी है। कांग्रेस ने अपने शासनकाल में सिर्फ तुष्टिकरण की राजनीति की है। पवन खेड़ा को पहले अपनी पार्टी के 70 साल के काले कारनामों का हिसाब देना चाहिए। साहू ने आगे कहा कि कांग्रेस नेता द्वारा हिंदू-मुस्लिम का राग अलापना और मुस्लिम घुसपैठ जैसे गंभीर मुद्दे पर राजनीति करना, कांग्रेस के वोट बैंक की गंदी मानसिकता को उजागर करता है। देश की जनता कांग्रेस के इस दोहरे चरित्र को समझ चुकी है। उन्होंने मांग की कि पवन खेड़ा अपने बयान के लिए देश के गृहमंत्री और देश की जनता से माफी मांगें।

नगरपालिका अध्यक्ष ज्योति भानु चन्द्राकर की अध्यक्षता में हुई सामान्य सभा की बैठक

कुरुद। नगरपालिका का आठवाँ सामान्य सभा परिषद बैठक अध्यक्ष ज्योति भानु चन्द्राकर के अध्यक्षता में संपन्न हुआ, नगरवासियों के सुविधाओं को ध्यान में रखते हुए सुशासन लाने के दिशा में एवं नगर विकास कार्यों को आगे बढ़ाने शासन के नियमानुसार हर दो माह में परिषद बैठक वर्तमान परिषद के द्वारा किया जा रहा है। अध्यक्ष ज्योति भानु चन्द्राकर ने 11 बिंदुओं में एजेंडा तैयार किये थे जिसमें मुख्य रूप से नगर विकास कार्यों में बिजली कार्य के लिए 1 करोड़ 25 लाख और नये बाजार कुरुद में 2 करोड़ के लागत से उन्नययीकरण कार्य एवं सौंदर्यीकरण कार्य इस प्रकार नगर विकास के कार्यों के



लिए 3 करोड़ 25 लाख निविदाओं का अनुमोदन सर्व सम्मति से परिषद ने निर्णय लिये है। परिषद बैठक में अध्यक्ष के द्वारा लाये गये प्रस्ताव नगर में मूलभूत सुविधाओं के छोटे छोटे कार्यों को प्राथमिकता से निवारण करने हेतु एवं आवश्यक जरूरी कार्यों को शासन के विभिन्न निधियों से कराने के लिए प्रस्ताव तैयार कर भेजा जा रहा है। इसी प्रकार नगर को सुंदर बनाने के दिशा

में नये बाजार को विकसित करने के लिए कबाड़ के रूप अतिक्रमित रोड जाम के स्थिति को देखते हुए आम नागरिकों के माँग पर परिषद के सदस्यों ने सर्वसम्मति से नगर सीमा से बाहर सभी कबाड़ियों को व्यवसाय संचालित करने के लिए जगह चिन्हांकित किया जायेगा, विपक्षी पार्श्वों के मांग पर अध्यक्ष द्वारा नगर विकास कार्यों के लिए भूमि मांग के शासकीय प्रक्रिया को

जांच कराने के लिए तीन एजेन्डा में सहमति नहीं बनाई और शासकीय प्रक्रिया में सत्ता पक्ष के पार्श्व एवं अध्यक्ष ने सहमति दिये है, उसी प्रकार विपक्षी पार्श्वों ने असहमति दर्ज कराते हुए प्रक्रियाओं में जाँच कराने के लिए माँग किये है। परिषद बैठक राष्ट्रगान से शुभारंभ पश्चात चर्चा परिचर्चा में मूलभूत कार्यों एवं बिजली कार्यों को सुचारू रूप से संचालन करने के लिए दो टीम का गठन किया गया, परिषद समापन के बाद नगरपालिका के पार्श्व रवि मानिकपुरी के धर्म पत्नी स्वर्गीय कुलेखुरी मानिकपुरी एवं सीएमओ गुप्ता के भाई स्वर्गीय विकेश गुप्ता को नगरपालिका परिषद कुरुद द्वारा श्रद्धांजलि अर्पित किया गया, आठवें

परिषद के कार्यवाही के लिए नगरपालिका अध्यक्ष ज्योति भानु चन्द्राकर, उपाध्यक्ष देवव्रत साहू, नेता प्रतिपक्ष डूमेश साहू, सभापतिगण मिथलेश बैस, सितेश सिन्हा, महेन्द्र गायकवाड़, राजकुमारी ध्रुव, पार्श्वदाण उत्तम साहू, रजत चन्द्राकर, उर्वशी रजत चन्द्राकर, रवि मानिकपुरी, कविता चन्द्राकर, अर्जुन ध्रुव, राखी यमुना चन्द्राकर, मनीष साहू, मंजू प्रमोद साहू, एल्डरमेगण भानु चन्द्राकर, खिलवान यादव, नन्दु चन्द्राकर, खिलेश्वर देवांगन, महावीर साहू सभी सम्मानित पार्श्वों का गुप्ता ने धन्यवाद ज्ञापित किया, नगरपालिका के ईर्ष्यानिपत्र सहित सभी विभागों के कर्मचारीगण एवं प्रभारी सम्मिलित हुए।

सड़क सुरक्षा और यातायात नियमों के उल्लंघन के खिलाफ बड़ी कार्यवाही



सरायपाली। परिवहन विभाग ने सड़क सुरक्षा और यातायात नियमों के उल्लंघन के खिलाफ बड़ी कार्रवाई करते हुए पिछले तीन-चार दिनों से लगातार चेकिंग अभियान चलाया.जा रहा है छत्तीसगढ़ परिवहन आयुक्त एस. प्रकाश के

निर्देशानुसार एवं अपर परिवहन आयुक्त डी. रविशंकर के आदेशानुसार खम्हारपाली परिवहन चेकपोस्ट प्रभारी नरेंद्र साहू के नेतृत्व में परिवहन विभाग की टीम द्वारा सड़क सुरक्षा को लेकर लगातार दूसरे दिन भी विशेष अभियान चलाया गया। अभियान के दौरान परिवहन चेकपोस्ट के आसपास स्थित ढाबों एवं मुख्य मार्गों पर सड़क किनारे खड़े वाहनों की जांच की गई। जांच में यातायात नियमों का उल्लंघन पाए जाने पर कुल 14 वाहनों के विरुद्ध चालानी कार्रवाई की गई। कार्रवाई के दौरान 36,000 समन शुल्क

लिया गया।टीम द्वारा वाहन चालकों को सड़क किनारे वाहन खड़ा करने से होने वाले संभावित हादसों एवं यातायात बाधित होने की स्थिति के संबंध में समझावश दी गई। वाहन चालकों से अपील की गई कि वे सड़क सुरक्षा नियमों का पालन करें और वाहनों को निर्धारित एवं सुरक्षित स्थानों पर ही खड़ा करें। परिवहन विभाग ने कहा कि सड़क सुरक्षा एवं सुगम यातायात व्यवस्था को ध्यान में रखते हुए ऐसे विशेष अभियान लगातार जारी रहेंगे। वाहन चालकों से अपील की गई कि वे यातायात नियमों का पालन कर स्वयं के साथ-साथ अन्य राहगीरों और वाहन चालकों की सुरक्षा में सहयोग करें। लगातार दो दिनों की कार्रवाई में कुल 22 वाहनों पर कार्रवाई कर 56,000 समन शुल्क लिया गया।

अभियान का उद्देश्य केवल चालान नहीं दुर्घटनाओं को रोकना है : नरेन्द्र साहू

प्रभारी निरीक्षक नरेन्द्र साहू चेक पोस्ट खम्हापाली ने कहा कि सड़क सुरक्षा परिवहन विभाग की सर्वोच्च प्राथमिकताओं में है। सड़क किनारे असुरक्षित रूप से खड़े वाहन, ओवरस्पीडिंग, ओवरलोडिंग, नशे में वाहन चालना तथा वाहन की बाँड़ी से बाहर निकली सिरिया या अन्य सामग्री सड़क दुर्घटनाओं की गंभीर वजह बन सकती है। इस विशेष अभियान का उद्देश्य केवल चालान करना नहीं, बल्कि ऐसे जोखिमपूर्ण व्यवहार को रोककर सड़क दुर्घटनाओं और उनमें होने वाली जनहानि को न्यूनतम करना है। साथ ही गंभीर एवं जानलेवा उल्लंघनों के विरुद्ध प्रभावी और निरंतर कार्रवाई के निर्देश दिए गए हैं।उन्होंने वाहन चालकों एवं वाहन स्वामियों से भी अपील की कि सड़क सुरक्षा को केवल कानून पालन के रूप में न देखें, बल्कि स्वयं तथा अन्य सड़क उपयोगकर्ताओं के जीवन की सुरक्षा से जुड़ी सामूहिक जिम्मेदारी के रूप में अपनाएं।

आकांक्षा हाट में स्व-सहायता समूह की महिलाओं ने लगाई राखियों की दुकान

गरियाबंद। कलेक्ट्रेट परिसर में एवं जनपद पंचायत कार्यालय परिसर में गायत्री स्व सहायता समूह की महिलाओं द्वारा आकांक्षा हाट का आयोजन कर हस्तनिर्मित राखियों का विक्रय किया जा रहा है। कलेक्टर रणबीर शर्मा एवं जिला पंचायत के मुख्य कार्यपालन अधिकारी प्रखर चंद्राकर ने आकांक्षा हाट का अवलोकन कर स्व सहायता समूह की महिलाओं को प्रोत्साहित किया। उन्होंने समूह की महिलाओं द्वारा निर्मित राखियों खरीदीं और उनके प्रयासों की सराहना करते हुए आजीविका गतिविधियों को आगे बढ़ाने के लिए शुभकामनाएं दीं। इस दौरान समूह की सदस्य भोजेश्वरी ध्रुव एवं गुंजा ध्रुव ने बताया कि वे खेती-किसानी के कार्यों के साथ प्रतिदिन 2 से 3 घंटे अतिरिक्त समय निकालकर हस्तनिर्मित राखियों का निर्माण कर रही हैं। इस सीजन में उन्होंने करीब 1 हजार राखियां तैयार की हैं। जिनके विक्रय से अब तक 8 हजार रुपये से अधिक की बिक्री हुई है। राखियों की बिक्री अभी भी जारी है, जिससे आय में और वृद्धि होगी। दीर्घायो ने बताया कि राखी निर्माण के साथ-साथ वे सिलाई-कढ़ाई का कार्य भी कर रही हैं। कलेक्टर रणबीर शर्मा ने महिलाओं द्वारा किए जा रहे प्रयासों की सराहना करते



हुए कहा कि स्व सहायता समूहों से जुड़कर महिलाएं अपनी मेहनत और हुनर को आजीविका का माध्यम बना रही हैं। स्थानीय स्तर पर तैयार उत्पादों को बाजार उपलब्ध कराने से उनकी आय बढ़ने के साथ आर्थिक आत्मनिर्भरता को भी बढ़ावा मिल रहा है। उन्होंने समूह की महिलाओं को निरंतर आगे बढ़ने के लिए प्रोत्साहित करते हुए शुभकामनाएं दीं। इस अवसर पर एसडीएम हितेश्वरी बाघे, जनपद पंचायत सीईओ नमता शर्मा सहित अन्य अधिकारीगण उपस्थित रहे।

यादवी संघर्ष की कांग्रेस से तुलना पर समाज नाराज

सरायपाली। कुरुद विधायक अजय चंद्राकर के एक बयान पर कड़ी आपत्ति जताते हुए अखिल भारतवर्षीय यादव महासभा के प्रदेश उपाध्यक्ष एवं मीडिया प्रभारी नरेन्द्र कुमार यादव ने कहा कि चंद्राकर के बयान से यादव समाज में नाराजगी है और समाज की भावनाएं आहत हुई हैं। उन्होंने विज्ञप्ति में मांग की है कि विधायक अजय चंद्राकर अपने बयान पर स्पष्टीकरण दें और यादव समाज से माफी मांगें। उन्होंने आगे कहा कि यादव समाज बहुत ही स्वाभिमानी है तथा राष्ट्रहित, जनहित योगकार में समाज का विशेष योगदान रहा है। यादव ने कहा, अजय चंद्राकर द्वारा यादव समाज के संबंध में ऐसा आपत्तिजनक वक्तव्य देने से सामाजिक सौहार्द, संस्कृति, स्वाभिमान आहत हुआ है। यादव ने



राजनीतिक टिप्पणी के संदर्भ में इस्तेमाल किया जाना उचित नहीं है। यादव ने कहा कि सार्वजनिक जीवन में रहने वाले जनप्रतिनिधियों से भाषा, व्यवहार और बयानों में मर्यादा की अपेक्षा की जाती है। राजनीतिक विरोध और वैचारिक मतभेद अपनी जगह हैं, लेकिन किसी समाज की भावनाओं को ठेस पहुंचाने वाली टिप्पणी को सामान्य राजनीतिक बयान मानकर नजरअंदाज नहीं किया जा सकता है।

ग्राम पंचायत किसड़ी के सरपंच के विरुद्ध कार्यवाही करने एसडीएम ने जारी किया नोटिस

सरायपाली। जनपद पंचायत के अंतर्गत ग्राम पंचायत किसड़ी के सरपंच नीलमणि रात्रे के खिलाफ अनेकों शिकायतों को देखते हुवे जिला पंचायत सीईओ द्वारा सरायपाली अनुविभागीय अधिकारी राजस्व को पत्र लिखकर धारा 40 व अन्य धाराओं के तहत प्रकरण दर्ज कर कार्यवाही किए जाने की अनुरंशसा की गई थी। इस पत्र के परिपेक्ष्य में उक्त सरपंच को एसडीएम कार्यालय से नोटिस जारी किए जाने की जानकारी दी गई है। ज्ञात हो कि उक्त सरपंच नीलमणि रात्रे के खिलाफ किसड़ी के अनेक शिकायतकर्ताओं द्वारा जिला पंचायत के सीईओ को 8 विभिन्न बिंदुओं पर प्रप्रमाण शिकायत की गई थी। जिस पर जांच उपरांत शिकायतें सही पाई गई। जिसके आधार पर सीईओ द्वारा



एक पत्र सरायपाली एसडीएम को धारा 40 के तहत कार्यवाही किए जाने बाबत अनुरंशसा की गई है। एसडीएम को भेजे गए पत्र में सीईओ ने लिखा है कि ग्राम पंचायत किसड़ी जनपद पंचायत सरायपाली के सरपंच नीलमणी रात्रे के विरुद्ध फर्जी पंचायत प्रस्ताव प्रतिलिपि



बनाकर शासकीय घास भूमि का अवैध आबंटन करनें तथा उक्त फर्जी बैठक की नकल फर्मा पर शिकायतकर्ता पंचायत को धोखा देकर हस्ताक्षर कराने तथा पंचायत सचिव पर हस्ताक्षर करनें हेतु दबाव डालने, पुराने सबमर्सिबल मोटर पंप को बोरवेल्स में लगाकर पंपा

सबमर्सिबल मोटर पंप का बिल लगाकर भुगतान करनें हेतु दबाव बनाने, 02 ना कुलर 18000.00, 02 ना सीलिंग फैन 5000.00, प्रिंटर 15000.00, चेयर कुर्सी 01 ना 6000.00 का फर्जी बिल पंचायत में पेश कर भुगतान करनें हेतु दबाव बनाने तथा बिना पंचायत

प्रस्ताव पारित किये ग्राम पंचायत भवन किसड़ी में लगे शटर दरवाजा को हटाकर ईंट से रास्ता बंद कर देने, बिना पंचायत प्रस्ताव पारित किये स्व सहायता समूह भवन को अपने धाई को किराये में देकर राशि हड़पने तथा वर्ष 2024-25 के बाजार ठेका की संपूर्ण राशि को हड़पने के संबंध में शिकायत की गई थी। उक्त शिकायत की जांच कार्यालयीन आदेश क्रमांक 14.05.2026/1064 दिनांक 14.05.2026 के माध्यम से कराया गया। जांच अधिकारियों के द्वारा जांच की प्रक्रिया पूर्ण कर 16.06.2026 को जांच प्रतिवेदन प्रस्तुत करते हुए अभिमत क्रमांक 1, 2, 3, 5 एवं 6 में सरपंच के विरुद्ध पंचायत राज अधिनियम 1993 की धारा 40 एवं अन्य धारा के तहत कार्यवाही करनें हेतु अभिमत प्रदाय

किया गया है। जांच प्रतिवेदन संलग्न है। ग्राम पंचायत किसड़ी जनपद पंचायत सरायपाली के सरपंच नीलमणी रात्रे के विरुद्ध पंचायत राज अधिनियम 1993 की धारा 40 एवं अन्य धारा के तहत नियमानुसार कार्यवाही हेतु प्रकरण दर्ज किया गया है। ज्ञातव्य हो कि सरपंच द्वारा ग्राम पंचायतों की बैठकों से भी गायब हो जाता है बैठक आहूत किए जाने के बाद नहीं आता। इसकी शिकायत सचिव व पंचो द्वारा लिखित में सीईओ एवं एसडीएम को दी गई थी। दस्तावेजों के अनुसार आर्यन कंठूटर सरायपाली से 5/4/2025 को कंप्यूटर सेट जिसमें कई विवरण नहीं है प्रिंटर का 15000/अतः सीसीटीवी फ़ैट 1 पीस 10000/-रुपए का फर्जी बिल संलग्न किया गया है।

बीएसपी में वर्षों से जारी लोहा चोरी के पीछे संगठित गिरोह का आरोप, विधायक रिकेश सेन ने डीजीपी को लिखा पत्र

100 से अधिक सदिग्ध वाहनों को रातों-रात काटे जाने का दावा, आरटीओ रिकॉर्ड से ट्रान्सपोर्टरों तक पहुंचने की मांग

भिलाई नगर। भिलाई इस्पात संयंत्र में कथित तौर पर वर्षों से चल रहे लोहा चोरी के मामले को लेकर वैशाली नगर विधायक रिकेश सेन ने अब पुलिस की भूमिका और जांच के तौर-तरीकों पर गंभीर सवाल उठाए हैं। विधायक ने छत्तीसगढ़ के पुलिस महानिदेशक अरुण देव गौतम को पत्र भेजकर बीएसपी की राष्ट्रीय संपत्ति को नुकसान पहुंचाने वाले कथित संगठित गिरोह की गहन जांच और उसके मुख्य सूत्रधारों तक पहुंचने की मांग की है।

विधायक ने पत्र में दावा किया है कि बीते करीब 40 वर्षों में बीएसपी से लगभग 10 हजार करोड़ रुपये के लोहे की चोरी हुई है। हालांकि इस राशि और चोरी की अवधि से संबंधित दावों की स्वतंत्र जांच एवं आधिकारिक पुष्टि आवश्यक है। उन्होंने कहा कि वर्तमान में जिन वाहनों के माध्यम से चोरी किए जाने की बात सामने आती रही है, उनमें से 100 से अधिक वाहनों को कथित तौर पर रातों-रात काट दिया गया। विधायक ने इसे जांच के लिहाज से महत्वपूर्ण कड़ी बताते हुए आरटीओ से ऐसे वाहनों का रिकॉर्ड निकलवाकर

उनके मालिकों और संबंधित ट्रान्सपोर्टरों तक पहुंचने की मांग की है।

गाड़ियों को ब्लैकलिस्ट करने के बजाय एफआईआर क्यों नहीं- रिकेश सेन ने बीएसपी प्रबंधन की कार्यप्रणाली पर भी सवाल उठाए हैं। उनका कहना है कि यदि किसी ट्रान्सपोर्टर या वाहन को प्लांट से चोरी के दौरान पकड़ा जाता था तो उसके खिलाफ प्रार्थमिकी दर्ज कराने के बजाय वाहनों को ब्लैकलिस्ट किए जाने की प्रक्रिया क्यों अपनाई गई, इसकी भी जांच होनी चाहिए। उन्होंने संबंधित अधिकारियों की भूमिका की जांच और दोष पाए जाने पर कार्रवाई की मांग की है।

स्क्रेप टैंडर और प्लांट से बाहर जाने वाले माल के वजन पर सवाल- विधायक ने बीएसपी के स्क्रेप टैंडर और प्लांट से बाहर निकलने वाले माल की निगरानी व्यवस्था पर भी सवाल खड़े किए हैं। पत्र में उन्होंने पूछा है कि स्क्रेप और अन्य सामग्री के प्लांट से बाहर जाने के दौरान वजन, रिकॉर्डिंग और सुरक्षा जांच की व्यवस्था कितनी प्रभावी थी तथा सीआईएसएफ और संबंधित अधिकारियों की निगरानी में कहीं



कोई चूक तो नहीं हुई, इसकी जांच क्यों नहीं की जाती।

ट्रान्सपोर्ट यूनिजन की वसूली और आर्थिक नेटवर्क की जांच की मांग- पत्र में ट्रान्सपोर्ट यूनिजन की कथित वसूली और उससे जुड़े आर्थिक लेन-देन की जांच की मांग भी की

गई है। विधायक ने आरोप लगाया है कि यूनिजन के माध्यम से बड़ी रकम की वसूली और उसके संचालित बंटवारे की भी जांच होनी चाहिए। उन्होंने इस पूरे आर्थिक नेटवर्क को लोहा चोरी के मामले से जोड़कर देखने की मांग की है।

एक मामले की कार्रवाई को पूरे लोहा चोरी प्रकरण से न जोड़ा जाए- रिकेश सेन ने हाल में पुलिस द्वारा भाजपा के एक मंडल पदाधिकारी की गिरफ्तारी का उल्लेख करते हुए कहा कि किसी व्यक्ति के खिलाफहुई कार्रवाई को पूरे बीएसपी लोहा चोरी प्रकरण से जोड़कर राजनीतिक रंग नहीं दिया जाना चाहिए। उनका सवाल है कि यदि दशकों से इतने बड़े पैमाने पर चोरी का आरोप है तो इसकी जांच केवल छोटे स्तर के आरोपियों तक सीमित क्यों रहे। उन्होंने पुलिस से पूरे मामले की जांच में राजनीतिक दबाव अथवा पूर्वाग्रह से मुक्त होकर कार्रवाई करने तथा जांच की वास्तविक स्थिति को सार्वजनिक करने की मांग की है।

समाजसेवा के पीछे धन का स्रोत भी जांचे पुलिस- विधायक ने पत्र में ऐसे ट्रान्सपोर्टरों

की आर्थिक गतिविधियों की जांच की मांग की है, जिन पर लंबे समय से बीएसपी से चोरी के आरोप लगाए जाते रहे हैं। उन्होंने कहा कि यदि किसी व्यक्ति की आय और संपत्ति के स्रोत सदिग्ध हैं तथा वह बड़े पैमाने पर सामाजिक गतिविधियों में धन खर्च कर रहा है तो पुलिस और संबंधित जांच एजेंसियों को धन के स्रोत और संपत्ति के वास्तविक स्वरूप की जांच करनी चाहिए।

रसमड़ा की फैक्ट्री तक पहुंचने की मांग- पत्र में विधायक ने रसमड़ा क्षेत्र की एक फैक्ट्री का भी उल्लेख किया है। उनका आरोप है कि बीएसपी से चोरी किया गया लोहा वहां पहुंचता था। उन्होंने पुलिस से इस दावे की निष्पक्ष जांच करने तथा यदि चोरी के माल की खरीद-बिक्री या भंडारण के प्रमाण मिलते हैं तो संबंधित लोगों के खिलाफकानूनी कार्रवाई की मांग की है।

दुर्ग पुलिस की कार्रवाई अलग, असली नेटवर्क तक पहुंचना जरूरी- विधायक ने स्पष्ट किया कि दुर्ग पुलिस द्वारा अब तक लोहा चोरी के मामले में की गई गिरफ्तारियां और जांच अपनी जाह है, लेकिन उनके अनुसार मामले के पीछे

मौजूद कथित बड़े नेटवर्क और मुख्य सूत्रधारों तक पहुंचना अभी बाकी है। उन्होंने डीजीपी से पूरे मामले को व्यापक स्तर पर देखने और आवश्यकता पड़ने पर केंद्रीय जांच एजेंसियों से जांच कराने की मांग दोहराई है।

डीजीपी से सीधे हस्तक्षेप की अपील- अपने पत्र के अंतिम हिस्से में विधायक रिकेश सेन ने डीजीपी अरुण देव गौतम की कार्यशैली और ईमानदार छवि का उल्लेख करते हुए उनसे इस मामले में व्यक्तिगत रूप से संज्ञान लेने की अपील की है। उन्होंने कहा कि बीएसपी की संपत्ति केवल किसी एक संस्थान की नहीं बल्कि देश की राष्ट्रीय संपत्ति है और इसकी सुरक्षा सुनिश्चित करना सभी संबंधित एजेंसियों की जिम्मेदारी है।

विधायक की मांग है कि बीएसपी लोहा चोरी प्रकरण की जांच को केवल पकड़े गए आरोपियों तक सीमित न रखते हुए वाहनों, ट्रान्सपोर्टरों, स्क्रेप कारोबार, खरीददारों, संबंधित अधिकारियों और कथित आर्थिक नेटवर्क की कड़ियों को जोड़कर किया जाए, ताकि यदि कोई संगठित गिरोह सक्रिय है तो उसके पूरे नेटवर्क का पर्दाफ़ाश हो सके।

सावन महोत्सव व तीज मिलन समारोह में महिलाओं ने बिखेरा उत्साह

दुर्ग। महिला प्रकोष्ठ तहसील साहू संघ दुर्ग शहर द्वारा रविवार को साहू सदन, केलाबाड़ी में सावन महोत्सव एवं तीज मिलन समारोह का आयोजन हार्थोल्लस के साथ किया गया। कार्यक्रम में समाज की महिलाओं ने बढ़-चढ़कर हिस्सा लिया और विभिन्न सांस्कृतिक एवं मनोरंजक गतिविधियों का आनंद लिया। कार्यक्रम की शुरुआत भक्त माता कर्मा की आरती एवं पूजन से हुई। इसके बाद फगड़ी एवं मटरो सिटी का सुहाना सपर सहित विभिन्न कार्यक्रम आयोजित किए गए। अतिथियों के स्वागत एवं सम्मान के साथ छत्तीसगढ़ की जानकारी पर आधारित प्रश्नोत्तरी, व्यंजन प्रतियोगिता और डांस प्रतियोगिता ने कार्यक्रम में उत्साह भर दिया। महिलाओं ने तीज मिलन के अवसर पर पारंपरिक परिधान में सहभागिता कर सावन की खुशियों को साझा किया।

समारोह में मंजू साहू सहित समाज के अनेक पदाधिकारी एवं विशिष्ट अतिथि उपस्थित रहे। कार्यक्रम के दौरान महिला प्रकोष्ठ की पदाधिकारियों एवं विभिन्न क्षेत्रों में योगदान देने वाली महिलाओं का सम्मान भी किया गया।

आयोजकों ने बताया कि सावन महोत्सव एवं तीज मिलन का उद्देश्य समाज की महिलाओं को एक मंच पर लाकर आपसी मेल-जोल, सांस्कृतिक परंपराओं और सामाजिक एकजुटता को मजबूत करना है। समारोह में बड़ी संख्या में महिलाओं की सहभागिता रही और पूरा आयोजन उत्साहपूर्ण माहौल में संपन्न हुआ।

महिला प्रकोष्ठ तहसील साहू संघ दुर्ग शहर की अध्यक्ष एवं समस्त पदाधिकारीगण ने कार्यक्रम की सफ़लता के लिए सभी अतिथियों, समाजजनों एवं प्रतिभागियों का आभार व्यक्त किया



निःशुल्क स्वास्थ्य जांच शिविर

धमतरी। शहर में स्व.विजय लाल एवं पतासी देवी बरडिया की स्मृति में निःशुल्क स्वास्थ्य जांच शिविर का आयोजन किया जा रहा है। शिविर का आयोजन रविवार को सुबह 9 बजे से दोपहर 2 बजे तक श्री जैन स्थानक भवन, सिहावा चौक के पास धमतरी में होगा। शिविर का आयोजन बरडिया परिवार, धमतरी द्वारा किया जा रहा है। इसके लिए एमएमआई नारायण हॉस्पिटल रायपुर, श्री अरविंदो नेत्रालय रायपुर तथा भगवान महावीर जैन रिलीफ ट्रस्ट एवं अरविंदो नेत्रालय रायपुर का सहयोग लिया गया है। शिविर में विभिन्न रोगों के विशेषज्ञ चिकित्सकों द्वारा मरीजों की जांच की जाएगी। इनमें हृदय रोग विशेषज्ञ डॉ सुमंता शेखर पाढ़ी,

लेप्रोस्कोपी एवं जीआई सर्जन डॉ गौरव जोशी, कैन्सर रोग विशेषज्ञ डॉ देवव्रत द्विवेदी, मूत्र रोग विशेषज्ञ डॉ कौशलेश तिवारी तथा नाक, कान एवं गला रोग विशेषज्ञ डॉ अदिति शर्मा शामिल हैं। इसके अलावा नेत्र रोग विशेषज्ञ डॉ आनंद सक्सेना द्वारा आंखों की जांच, मोतियाबिंद ऑपरेशन संबंधी परामर्श और चर्मे का वितरण किया जाएगा। शिविर में बीपी, शुगर एवं ईसीजी जांच की सुविधा भी उपलब्ध रहेगी। आयोजकों ने स्वास्थ्य जांच के लिए आने वाले लोगों से अपना आधार कार्ड साथ लाने की अपील की है। शिविर के लिए अग्रिम पंजीयन एवं अधिक जानकारी के लिए संपर्क किया जा सकता है।

ज्ञान अमृत इंग्लिश स्कूल में राखी, पोस्टर बनाओ प्रतियोगिता आयोजित



धमतरी। रक्षाबंधन के पावन पर्व के अवसर पर ज्ञान अमृत इंग्लिश हाईस्कूल धमतरी में विद्यार्थियों के बीच भारतीय संस्कृति, भाई-बहन के पवित्र प्रेम एवं आपसी स्नेह की भावना को बढ़ावा देने के उद्देश्य से राखी बनाओ एवं पोस्टर बनाओ प्रतियोगिता तथा राखी बंधन कार्यक्रम का आयोजन किया गया। कार्यक्रम के अंतर्गत विद्यार्थियों ने अपनी रचनात्मक प्रतिभा का परिचय देते हुए विभिन्न रंगों, मोतियों, धागों एवं सजावटी सामग्रियों का उपयोग कर आकर्षक एवं सुंदर राखियों का निर्माण किया। साथ ही

विद्यार्थियों ने रक्षाबंधन की भावना एवं भाई-बहन के प्रेम को दर्शाते हुए सुंदर पोस्टर भी तैयार किए। प्रतियोगिता के माध्यम से बच्चों में रचनात्मकता, कलात्मक अभिव्यक्ति, सहयोग की भावना तथा भारतीय पर्व:परंपराओं के प्रति सम्मान विकसित करने का संदेश दिया गया।

कार्यक्रम के अगले चरण में छात्राओं ने अपने सहपाठी छात्रों की कलाई पर स्त्रा द्वारा बनाई गई सुंदर राखियां बांधी तथा भाई-बहन के स्नेह, विश्वास और एक दूसरे की रक्षा एवं सम्मान का संकल्प

लिया। छात्राओं द्वारा बनाई गई हस्तनिर्मित राखियों ने कार्यक्रम को विशेष आकर्षण प्रदान किया। विद्यालय के प्राचार्य ने विद्यार्थियों को संबोधित करते हुए कहा कि रक्षाबंधन केवल राखी बांधने का पर्व नहीं, बल्कि प्रेम, विश्वास, जिम्मेदारी, सम्मान और पारिवारिक संबंधों को मजबूत करने का संदेश देने वाला पर्व है। ऐसे सांस्कृतिक कार्यक्रम विद्यार्थियों को हमारी समृद्ध भारतीय परंपराओं से जोड़ने के साथ-साथ उनकी प्रतिभा को निखारने में भी महत्वपूर्ण भूमिका निभाते हैं।

पर्यटन क्षेत्र में उत्कृष्ट कार्य करने वालों को मिलेगा ‘विश्व पर्यटन दिवस पुरस्कार-2026’

10 श्रेणियों में होंगे पुरस्कार, प्रत्येक विजेता को 11 हजार व मेमेंटो; 15 सितंबर तक आवेदन

दुर्ग। छत्तीसगढ़ में पर्यटन को बढ़ावा देने और पर्यटन क्षेत्र से जुड़े उद्यमियों, संस्थाओं एवं व्यक्तियों के उत्कृष्ट कार्यों को प्रोत्साहित करने के उद्देश्य से छत्तीसगढ़ टूरिज्म बोर्ड लगातार दूसरे वर्ष ‘विश्व पर्यटन दिवस पुरस्कार-2026’ प्रदान करेगा। पुरस्कार के लिए विभिन्न पर्यटन क्षेत्रों को शामिल करते हुए कुल 10 श्रेणियां निर्धारित की गई हैं। प्रत्येक श्रेणी के विजेता को 11 हजार की पुरस्कार राशि एवं मेमेंटो प्रदान किया जाएगा।

पुरस्कार के लिए इच्छुक व्यक्ति, संस्थाएं एवं पात्र पर्यटन हितधारक 15 सितंबर 2026 तक आवेदन कर सकते। आवेदन ई-मेल के माध्यम से it@visitcg.in पर भेजे जा सकते हैं। आवेदन पत्र छत्तीसगढ़ टूरिज्म बोर्ड की वेबसाइट पर उपलब्ध है।

इन 10 श्रेणियों में मिलेगा पुरस्कार- पुरस्कारों में सर्वश्रेष्ठ होटल, सर्वश्रेष्ठ पंजीकृत टूर ऑपरेटर, सर्वश्रेष्ठ जिला टूरिज्म प्रमोशन, सर्वश्रेष्ठ पर्यटन स्टार्टअप/उद्यमिता, CTB Star Performer-सर्वश्रेष्ठ रिसॉर्ट, CTB Star Performer-पर्यटक सूचना केंद्र, सर्वश्रेष्ठ होमस्टे, सर्वश्रेष्ठ सोशल मीडिया इन्फ्लुएंसर, सर्वश्रेष्ठ इको टूरिज्म



साइट और सर्वश्रेष्ठ एडवेंचर टूरिज्म शामिल हैं।

सेवा, नवाचार और पर्यटन प्रचार पर जोर- होटल एवं रिसॉर्ट श्रेणी में सेवाओं की गुणवत्ता, सुविधाएं, कारोबार, अधिभाषा, ग्राहक संतुष्टि और रोजगार सृजन जैसे मानकों को महत्व दिया जाएगा। वहीं टूर ऑपरेटरों को महत्व दिया जाएगा। दर्शनीय स्थलों की यात्रा, मनोरंजन एवं अन्य पर्यटन गतिविधियों के संचालन तथा छत्तीसगढ़ पर्यटन के प्रचार-प्रसार में योगदान के आधार पर किया जाएगा।

सर्वश्रेष्ठ जिला टूरिज्म प्रमोशन पुरस्कार के लिए पर्यटन स्थलों के विकास, स्वच्छता, कचरा प्रबंधन, पर्यटकों की

संख्या बढ़ाने, स्थानीय संस्कृति एवं ग्रामीण जीवनशैली को पर्यटन से जोड़ने तथा रोजगार सृजन जैसे पहलुओं का मूल्यांकन किया जाएगा।

स्टार्टअप और होमस्टे को भी मिलेगा प्रोत्साहन- पर्यटन क्षेत्र में नए विचार, तकनीक, सेवाओं और व्यावसायिक मॉडल के जरिए बदलाव लाने वाले स्टार्टअप एवं उद्यमियों को भी पुरस्कार योजना में शामिल किया गया है। वहीं होमस्टे श्रेणी में बुकिंग, राजस्व, पर्यटकों की संख्या, ग्राहक समीक्षा, सुविधाओं तथा स्थानीय उत्पादों और व्यंजनों को बढ़ावा देने जैसे मानकों को आधार बनाया जाएगा।



डिजिटल प्रचार और इको-टूरिज्म पर विशेष ध्यान- सोशल मीडिया इन्फ्लुएंसर श्रेणी में छत्तीसगढ़ के पर्यटन स्थलों से जुड़े रील्व, वीडियो और डिजिटल कंटेंट के माध्यम से राज्य की ब्रांडिंग करने वाले कंटेंट क्रिएटर्स को विचार, तकनीक, सेवाओं और इस्टाग्राम और यू-ट्यूब जैसे प्लेटफॉर्म पर कंटेंट की पहुंच और पिछले वर्षों के प्रदर्शन को मूल्यांकन में शामिल किया जाएगा।

इको-टूरिज्म श्रेणी में पर्यावरण संरक्षण, जल एवं ऊर्जा संरक्षण, अपशिष्ट प्रबंधन, स्थानीय समुदायों की भागीदारी तथा प्राकृतिक संसाधनों के संरक्षण को

प्राथमिकता दी जाएगी। एडवेंचर टूरिज्म श्रेणी में कैनिंग एवं अन्य साहसिक गतिविधियों के सुरक्षित और गुणवत्तापूर्ण संचालन, पर्यटकों की संख्या, राजस्व तथा नए एडवेंचर प्रोडक्ट विकसित करने जैसे प्रयासों का मूल्यांकन होगा।

15 सितंबर अंतिम तिथि- प्राप्त आवेदनों का मूल्यांकन पर्यटन विभाग एवं निर्णायक समिति द्वारा निर्धारित पात्रता और मूल्यांकन मानकों के आधार पर किया जाएगा। छत्तीसगढ़ टूरिज्म बोर्ड का उद्देश्य पुरस्कार के माध्यम से पर्यटन क्षेत्र में स्वस्थ प्रतिस्पर्धा, नवाचार, गुणवत्तापूर्ण सेवाओं, सतत पर्यटन और स्थानीय रोजगार को बढ़ावा देना है।

आनंद सरोवर बघेरा में आध्यात्मिक वातावरण में मनाया जा रहा रक्षाबंधन पर्व



रक्षा सूत्र बांधकर प्रेम, पवित्रता और सद्भावना का दिया संदेश

दुर्ग। शहर के बघेरा स्थित आनंद सरोवर में प्रजापिता ब्रह्माकुमारी ईश्वरीय विश्व विद्यालय की ओर से रक्षा माह के अंतर्गत रक्षाबंधन पर्व आध्यात्मिक वातावरण में मनाया जा रहा है। 15 अगस्त से 15 सितंबर तक चलने वाले इस विशेष आयोजन के दौरान प्रतिदिन विभिन्न धार्मिक एवं आध्यात्मिक कार्यक्रम आयोजित किए जा रहे हैं।

रक्षाबंधन के अवसर पर ब्रह्माकुमारी बहनों ने भाई-बहनों को रक्षा सूत्र बांधकर प्रेम, पवित्रता और सद्भावना का संदेश दिया। इस दौरान उपस्थित लोगों को मन, वाणी और कर्म को पवित्र रखने तथा नशे सहित

जीवन की विभिन्न बुराइयों से दूर रहने का संकल्प भी दिलाया गया। आनंद सरोवर बघेरा में आयोजित कार्यक्रम आध्यात्म और भक्ति के वातावरण से सरोबर रहा। ब्रह्माकुमारी बहनों ने रक्षा सूत्र के आध्यात्मिक महत्व को बताते हुए भाई-बहनों के बीच प्रेम, आत्मिक संबंध और सकारात्मक सोच को मजबूत करने का संदेश दिया। आयोजकों ने बताया कि यहां रक्षाबंधन को केवल मारंपरिक पर्व के रूप में नहीं, बल्कि आत्मिक जागृति और जीवन में सकारात्मक बदलाव लाने के संकल्प के रूप में मनाया जा रहा है। कार्यक्रम के माध्यम से लोगों को आध्यात्मिक जीवन अपनाने, बुरी आदतों से दूर रहने और समाज में प्रेम एवं सद्भावना बढ़ाने का संदेश दिया जा रहा है।

संपादकीय

भारत की विदेश नीति इस समय कई मोर्चों पर सक्रिय

भारत की विदेश नीति इस समय रूस और चीन दोनों मोर्चों पर सक्रिय है। विदेश मंत्री एस जयशंकर रूस में व्यापार, ऊर्जा और वैश्विक मुद्दों पर चर्चा कर रहे हैं, जबकि एनएसए अजीत डोभाल चीन में सीमा विवाद पर बातचीत करेंगे। ब्रिक्स सम्मेलन और अमेरिकी दबाव के बीच भारत रिश्तों में संतुलन बनाते हुए रणनीतिक हित साधने की कोशिश कर रहा है। एक ही समय में भारत की तरफ से दो महत्वपूर्ण कूटनीतिक यात्राएं चल

रहीं हैं। विदेश मंत्री एस. जयशंकर रूस में हैं, जबकि एनएसए अजीत डोभाल चीन में। ये यात्राएं भारत की उस विदेश नीति का हिस्सा हैं, जिसमें चीन के साथ तनाव कम करने का बदली परिस्थितियों में मजबूती देने की कोशिश। अजीत डोभाल सीमा विवाद को लेकर होने वाली बातचीत में हिस्सा लेंगे। इस दौरान द्विपक्षीय संबंधों से जुड़े कई अहम मुद्दों पर चर्चा होगी। अक्टूबर 2024 में रूस के

कजान में हुए ब्रिक्स सम्मेलन के दौरान पीएम नरेंद्र मोदी और चीनी राष्ट्रपति शी चिनपिंग की मुलाकात ने द्विपक्षीय संबंधों में आए तनाव को कम करने की शुरुआत की थी। इसके बाद से दोनों देशों के बीच संवाद बढ़ा है। हालांकि सुधार के संकेतों के बावजूद यह नहीं कह सकते कि भरोसा पूरी तरह लौट आया है। अरुणाचल प्रदेश को लेकर पेइचिंग का रुख इसका सबूत है। हालांकि दोनों ही देशों का हित सीमा पर शांति और स्थिरता में है। फिर यह

यात्रा इसलिए भी महत्वपूर्ण हो जाती है, क्योंकि सितंबर में भारत को ब्रिक्स सम्मेलन की मेजबानी करनी है। इसमें शी चिनपिंग के भी आने की चर्चा है। पिछले साल अगस्त आखिर में जब पीएम मोदी एससीओ समिट के लिए चीन के तियानजिन गए थे, तो वहां शी के साथ मुलाकात ने द्विपक्षीय संबंधों को गति देने में मदद की थी। तब दोनों ने दोहराया था कि भारत और चीन विकास के साझेदार हैं और आपसी मतभेद विवाद में नहीं बदलने चाहिए। यह बात

आज भी सच है। जयशंकर की माँस्को यात्रा की अहमियत भी वर्तमान भू-राजनीति को देखते हुए अहम हो जाती है। सोमवार को उन्होंने रूसी राष्ट्रपति व्लादिमीर पुतिन से मुलाकात की। आगे उन्हें अपने समकक्ष से मिलना है। इस दौरान बातचीत के एजेंडे में व्यापार और ऊर्जा से लेकर वैश्विक मुद्दे तक हैं। नई दिल्ली-माँस्को संबंधों को लगातार अमेरिकी दबाव का सामना करना पड़ा है। यूक्रेन युद्ध और पश्चिम एशिया जिस तरह उलझा पड़ा है,

आगे कूटनीतिक चुनौती और बड़ी हो सकती है। तियानजिन से आई मोदी, शी और चिनपिंग की तस्वीरों ने पूरी दुनिया का ध्यान खींचा था, खासकर अमेरिका का। उस समय ट्रंप एडमिनिस्ट्रेशन ने टैरिफ वॉर छेड़ रखी थी। तब से आज वैश्विक परिस्थितियाँ ज्यादा जटिल हैं। अमेरिका अब भी टैरिफ की हथियार बनाने की कोशिश कर रहा है और ऊर्जा संकट बना हुआ है। इस माहौल में भारत को ज्यादा संतुलित नीति की जरूरत है।

भारत की कूटनीति इस समय तीन अलग-अलग राजधानियों में एक साथ अपनी बिसात बिछा रही है। माँस्को में रूस के साथ ऊर्जा, व्यापार और रणनीतिक साझेदारी को नई गति देने की कोशिश; बीजिंग में चीन के साथ सबसे संवेदनशील सीमा विवाद को संभालते हुए रिश्तों को स्थिर करने की कवायद और टोक्यो में जापानी पूंजी, तकनीक और विनिर्माण को भारत की विकास गाथा से जोड़ने का अभियान। विदेश मंत्री एस. जयशंकर, राष्ट्रीय सुरक्षा सलाहकार अजित डोभाल और वाणिज्य मंत्री पीयूष गोयल की ये यात्राएं बदलती वैश्विक व्यवस्था में भारत की बहुस्तरीय रणनीति की तीन परस्पर जुड़ी हुई चालें हैं।

रूस में जयशंकर, चीन में डोभाल, जापान में गोयल ने संभाला मोर्चा, आखिर क्या है मोदी का मिशन?

(नीरज कुमार दुबे) हम आपको बता दें कि भारत-रूस व्यापार 2024-25 में रिकॉर्ड 68.7 अरब डॉलर तक पहुंच चुका है, लेकिन तस्वीर का दूसरा पक्ष यह है कि भारतीय निर्यात केवल 4.88 अरब डॉलर रहा। यानी व्यापार तेजी से बढ़ा है, मगर संतुलन भारत के पक्ष में नहीं है। भारत की कूटनीति इस समय तीन अलग-अलग राजधानियों में एक साथ अपनी बिसात बिछा रही है। माँस्को में रूस के साथ ऊर्जा, व्यापार और रणनीतिक साझेदारी को नई गति देने की कोशिश; बीजिंग में चीन के साथ सबसे संवेदनशील सीमा विवाद को संभालते हुए रिश्तों को स्थिर करने की कवायद और टोक्यो में जापानी पूंजी, तकनीक और विनिर्माण को भारत का विकास गाथा से जोड़ने का अभियान। विदेश मंत्री एस. जयशंकर, राष्ट्रीय सुरक्षा सलाहकार अजित डोभाल और वाणिज्य मंत्री पीयूष गोयल को ये यात्राएं बदलती वैश्विक व्यवस्था में भारत की बहुस्तरीय रणनीति की तीन परस्पर जुड़ी हुई चालें हैं।

जयशंकर का रूस दौरा: सबसे पहले माँस्को यात्रा की बात करें तो आपको बता दें कि जयशंकर की दो दिवसीय रूस यात्रा ऐसे समय हो रही है, जब भारत पर अमेरिकी टैरिफ और रूसी ऊर्जा खरीद को लेकर दबाव बढ़ा हुआ है। माँस्को में वह रूस के प्रथम उपप्रधानमंत्री डेनिस मंतुरोव के साथ भारत-रूस अंतर-सरकारी आयोग यानि आईआरआईजीसी-टीईसी की 27वीं बैठक की सह-अध्यक्षता कर रहे हैं और विदेश मंत्री सर्गेई लावरोव से क्षेत्रीय तथा वैश्विक मुद्दों पर चर्चा कर रहे हैं।

हम आपको बता दें कि भारत-रूस व्यापार 2024-25 में रिकॉर्ड 68.7 अरब डॉलर तक पहुंच चुका है, लेकिन तस्वीर का दूसरा पक्ष यह है कि भारतीय निर्यात केवल 4.88 अरब डॉलर रहा। यानी व्यापार तेजी से बढ़ा है, मगर संतुलन भारत के पक्ष में नहीं है। इसलिए नई दिल्ली अब केवल रूसी तेल खरीदने वाले साझेदार की भूमिका से आगे बढ़कर बाजार पहुंच, निवेश, भुगतान व्यवस्था, लॉजिस्टिक्स और कनेक्टिविटी के सवालों को केंद्र में ला रही है।

भारत और रूस ने 2030 तक द्विपक्षीय व्यापार को 100 अरब डॉलर तक पहुंचाने का लक्ष्य रखा है। इसके लिए इंटरनेशनल नॉर्थ-साउथ ट्रांसपोर्ट कॉरिडोर, नॉर्डन सी रूट और चेन्नई-व्लादिवोस्तोक कॉरिडोर जैसे विकल्पों का महत्व बढ़ जाता है। यह रणनीति दर्शाती है कि भू-राजनीतिक दबाव के बावजूद भारत अपने पुराने, परखे हुए रणनीतिक साझेदार के साथ ऊर्जा, रक्षा, व्यापार और संपर्क के विकल्प खुले रखना चाहता है। यह यात्रा राष्ट्रपति व्लादिमीर पुतिन की अगले महीने संभावित भारत यात्रा से पहले भी हो रही है, जिससे इसकी राजनीतिक अहमियत और बढ़ जाती है।

अजित डोभाल का चीन दौरा: उधर, माँस्को में भारत साझेदारी को मजबूत कर रहा है, तो बीजिंग में उसकी प्राथमिकता सीमा विवाद जैसे संवेदनशील मुद्दों को सुलझाने में लगी हुई है। राष्ट्रीय सुरक्षा सलाहकार अजित डोभाल 25वें भारत-चीन विशेष प्रतिनिधि संवाद के लिए चीन के दौर पर हैं, जहां उनकी मुलाकात चीन के विदेश मंत्री चांग यी से होनी है। हम आपको याद दिला दें कि साल 2003 में शुरू किया गया यह तंत्र लगभग 3,488 किलोमीटर लंबे सीमा विवाद के राजनीतिक समाधान के लिए बनाया गया था। 25 दौर की बातचीत के बावजूद अंतिम समझौता दूर है, लेकिन दोनों देश इसे तनाव नियंत्रित करने और संवाद बनाए रखने का महत्वपूर्ण माध्यम मानते हैं। खासकर 2020 के बाद

सीमा पर पैदा हुई गंभीर स्थिति ने यह स्पष्ट कर दिया कि भारत-चीन संबंधों का भविष्य केवल व्यापार या राजनीतिक संपर्क से तय नहीं होगा।

जयशंकर का संदेश भी इसी रणनीतिक सोच को रेखांकित करता है। यानि सीमा पर शांति और स्थिरता, अच्छे संबंधों की पूर्व शर्त है। देखा जाये तो डोभाल की यात्रा ऐसे समय हो रही है, जब दोनों पक्ष तनाव कम करने और संबंधों को सामान्य बनाने के लिए कुछ कदम उठा रहे हैं, लेकिन सीमा का प्रश्न अब भी निर्णायक है। बातचीत का उद्देश्य केवल विवाद को प्रबंधित करना नहीं, बल्कि उस राजनीतिक जगह को तैयार करना भी है जिसमें भारत और चीन के शीर्ष नेतृत्व के बीच आगे संवाद संभव हो सके। साथ ही डोभाल की यात्रा भी ऐसे समय हो रही है जब चीन के राष्ट्रपति शी



जिनपिंग का अगले महीने भारत का दौरा लगभग तय माना जा रहा है।

पीयूष गोयल का जापान दौरा: इसके अलावा, तीसरा मोर्चा टोक्यो में खुलता है, जहां पीयूष गोयल 200 सदस्यीय कारोबारी प्रतिनिधिमंडल के साथ जापान पहुंचे हैं। यह प्रतिनिधिमंडल टोक्यो, नागोया और ओसाका में सरकारों और उद्योग जगत के साथ बैठकों के जरिए निवेश, व्यापार और तकनीकी सहयोग को नई दिशा देने की कोशिश करेगा। हम आपको बता दें कि भारत की नजर केवल अधिक जापानी निवेश पर नहीं है। लक्ष्य कम है। लक्ष्य यह है कि जापानी कंपनियां भारत में केवल बेचें नहीं, बल्कि निर्माण करें, डिजाइन करें, नई तकनीक विकसित करें और भारत को वैश्विक निर्यात केंद्र के रूप में इस्तेमाल करें। सेमीकंडक्टर, कृत्रिम बुद्धिमत्ता, उन्नत विनिर्माण और नई प्रौद्योगिकियां इस अभियान के प्रमुख क्षेत्र हैं।

हम आपको बता दें कि जापान ने भारत में एक दशक के दौरान 10 ट्रिलियन येन निवेश का लक्ष्य रखा है। भारत अब चाहता है कि इस दशक के अंत तक देश में सक्रिय जापानी कंपनियों की संख्या दोगुनी हो। नागोया की औद्योगिक और ऑटोमोबाइल क्षमता, टोक्यो की वित्तीय एवं तकनीकी ताकत और ओसाका के नवाचार तंत्र के साथ भारत अपने विनिर्माण भविष्य की नई साझेदारी तलाश रहा है। माँस्को, बीजिंग और टोक्यो की इन तीन यात्राओं को एक साथ देखें तो भारत की रणनीति स्पष्ट दिखाई देती है। रूस से ऊर्जा और रणनीतिक स्वायत्तता; चीन से सीमा तनाव को नियंत्रित करते हुए सुरक्षा संतुलन; और जापान से पूंजी, तकनीक तथा वैश्विक सप्लाई चेन में अपनी हिस्सेदारी मजबूत करना। यही भारत की सबसे बड़ी कूटनीतिक चुनौती भी है। यानि



किसी एक धुरी का हिस्सा बने बिना सभी महत्वपूर्ण धुरियों के साथ अपने राष्ट्रीय हितों के अनुसार संबंध चलाना। दुनिया जब व्यापार युद्धों, टैरिफ, युद्धों, सप्लाई चेन संकट और महाशक्तियों की प्रतिस्पर्धा से गुजर रही है, तब भारत तीन अलग-अलग राजधानियों में तीन अलग भाषाओं में, लेकिन एक ही संदेश के साथ बात कर रहा है। भारत स्पष्ट कर रहा है कि वह साझेदारी करेगा, दबाव में नहीं झुकेगा, संवाद करेगा, लेकिन सुरक्षा से समझौता नहीं करेगा; और निवेश चाहेगा, लेकिन केवल बाजार बनने के लिए नहीं बल्कि वैश्विक विनिर्माण और तकनीकी शक्ति बनने के लिए। बहरहाल, माँस्को से बीजिंग और टोक्यो तक फैली यह कूटनीतिक त्रिकोणीय चाल इसलिए महत्वपूर्ण है, क्योंकि इसका लक्ष्य केवल आज के संकटों को संभालना नहीं, बल्कि 2030 के भारत की आर्थिक, सामरिक और तकनीकी स्थिति तय करना है। (इस लेख में लेखक के अपने विचार हैं।)

लोकहित के नाम पर संसद में हंगामा, हर घंटे 1.5 करोड़ के नुकसान का कौन है जिम्मेदार?

(योगेंद्र योगी)

संसद के मानसून सत्र के दौरान विपक्ष ने सरकार पर नीट पेपर परीक्षा, राम मंदिर चंदा चोरी जैसे मामलों में गृहमंत्री अमित शाह के बयान को लेकर कई दिनों तक हंगामा किया। जिससे संसद की कार्रवाई बाधित होती रही। संसद में विधायी कामकाज नहीं हो सका। संसद की कार्रवाई कई बार अनिश्चितकाल के लिए स्थगित कर दी गई। सबसे अहम बात ये कि सदन स्थगित होने पर भी ये खर्च रुकता नहीं है। संसद की सुरक्षा, वहां के कर्मचारी, तकनीकी व्यवस्था और पूरा संसदीय तंत्र उसी तरह चलता रहता है। इसलिए जब कार्यवाही बार-बार बाधित होती है, तब करोड़ों रुपये का बोझ सीधे जनता की जेब पर पड़ता है।

संसद के मानसून सत्र के दौरान विपक्ष ने सरकार पर नीट पेपर परीक्षा, राम मंदिर चंदा चोरी जैसे मामलों में गृहमंत्री अमित शाह के बयान को लेकर कई दिनों तक हंगामा किया। जिससे संसद की कार्रवाई बाधित होती रही। संसद में विधायी कामकाज नहीं हो सका। संसद की कार्रवाई कई बार अनिश्चितकाल के लिए स्थगित कर दी गई।

जिस देश में करोड़ों लोगों को साफ पीने का पानी, पर्याप्त बिजली, राशन, स्कूल, कॉलेज, अस्पताल, सड़क जैसी बुनियादी सुविधाएं मयस्सर नहीं हैं, वहां सिर्फ आम लोगों की भलाई के नाम पर संसद में हंगामा करके अरबों रूपए स्वाह कर दिए जाते हैं। संसद में अब तक मानसून सत्र के दौरान हंगामे और व्यवधान के कारण लोकसभा में 7,023 मिनट का समय बर्बाद हो। अर्थात प्रति मिनट करीब 2.5 लाख खर्च का अनुमान हुआ। यह आंकड़ा करीब 175 करोड़ बैठता है। देश के लोकतंत्र का मंदिर है संसद, जहां पर जनता की, उनके अधिकारों, मुद्दों की आवाज गुंजनी चाहिए। लेकिन वहां अभी तक के मानसून सत्र में सिर्फ शोर सुनाई दिया। विपक्ष का हंगामा कान के पर्दों को फाड़ रहा है। सवाल ये है कि इस शोर का बिल कौन भर रहा है? तो जवाब है—देश की जनता। क्योंकि संसद में हर मिनट हंगामा होता है तो सिर्फ बहस नहीं रुकती, बल्कि करीब ढाई लाख रुपये भी पानी की तरह बहते रहते हैं।

संसद के मानसून सत्र के दौरान विपक्ष ने सरकार पर नीट पेपर परीक्षा, राम मंदिर चंदा चोरी जैसे मामलों में गृहमंत्री अमित शाह के बयान को लेकर कई दिनों तक हंगामा किया। जिससे संसद की कार्रवाई बाधित होती रही। संसद में विधायी कामकाज नहीं हो सका। संसद की कार्रवाई कई बार अनिश्चितकाल के लिए स्थगित कर दी गई। सबसे अहम बात ये कि सदन स्थगित होने पर भी ये खर्च रुकता नहीं है। संसद की सुरक्षा, वहां के

कर्मचारी, तकनीकी व्यवस्था और पूरा संसदीय तंत्र उसी तरह चलता रहता है। इसलिए जब कार्यवाही बार-बार बाधित होती है, तब करोड़ों रुपये का बोझ सीधे जनता की जेब पर पड़ता है। संसद की कार्यवाही एक दिन के लिए अगर स्थगित होती है तो इसके पीछे 9 करोड़ रुपये का घाटा होता है। इस रकम को प्रति घंटे और प्रति मिनट के आधार पर यह प्रति घंटे एक करोड़ पचास लाख यानी डेढ़ करोड़ होती है। यह आंकड़ा इस साल के बजट सत्र के दौरान लोकसभा में पीठासीन स्पीकर जगदंबिका पाल ने दिया था। साल 2014 से लेकर 2024 के आंकड़ों पर गौर करें तो बार-बार सदन के स्थगित होने की वजह से सरकारी तिजोरी का करीब 3300 करोड़ रुपया पूरी तरह बर्बाद हो चुका है। संसद के इस तरह से बार-बार ठप होने पर भी सिर्फ जरूरी काम रुकते हैं, बल्कि लोगों के पैसे पर भी असर पड़ता है।

इसी तरह संसद के साल 2025 के मानसून सत्र दौरान संसदों ने देशहित की बजाय अपनी राजनीति में अधिक समय गंवा दिया। लोकसभा में सांसदों को 120 घंटे देश के मुद्दों पर चर्चा करनी थी, लेकिन वास्तव में सिर्फ 37 घंटे ही काम हुआ। अर्थात 83 घंटे बेकार गए। केवल 31त्र काम हुआ और बाकी 69 प्रतिशत समय सांसदों की आपसी राजनीति और हंगामे में बर्बाद हो गया। राज्यसभा का भी यही हाल था। यहां भी 120 घंटे काम होना चाहिए था, लेकिन सिर्फ 47 घंटे ही काम किया गया। मतलब 73 घंटे बर्बाद हो गए। राज्यसभा में भी सांसदों ने सिर्फ 38 प्रतिशत काम किया। लोकसभा में 83 घंटे नहीं हुआ, जिससे लगभग 124 करोड़ 50 लाख रुपये जनता के पैसे बर्बाद हो गए। वहीं राज्यसभा में 73 घंटे की बर्बादी से करीब 80 करोड़ रुपये का नुकसान हुआ। पिछले मानसून सत्र में दोनों सदनों में मिलाकर कुल 204 करोड़ 50 लाख रुपये बर्बाद हो गए। यह पैसा जनता के काम पर खर्च हो सकता था, लेकिन

हंगामे और राजनीति की वजह से व्यर्थ चला गया।

संसद के चलने में करोड़ों के इस खर्च का सबसे बड़ा हिस्सा अर्थात करीब 35 से 40 प्रतिशत खर्च इन्हीं सांसदों के वेतन, भत्तों और सुविधाओं पर होता है जो संसद में खड़े होकर चीखते हैं, हंगामा बरपाते हैं, बिलों को पेश तक नहीं होने दे रहे। इन सांसदों को एक लाख रुपये मासिक वेतन, 70 हजार रुपये निर्वाचन क्षेत्र भत्ता, 60 हजार रुपये कार्यालयी और सहायक खर्च दिया जाता है। इसके अलावा दिल्ली आने पर प्रतिदिन 2 हजार रुपये का विशेष भत्ता और यात्रा सुविधाएं भी मिलती हैं।

संसद सचिवालय के हजारों कर्मचारियों पर करीब 25 से 30 प्रतिशत खर्च होता है। इसमें प्रशासनिक अधिकारी, रिपोर्टर, ट्रांसलेटर्स, रिसर्च स्टॉफ, स्टेनोग्राफर, मार्शल, डेटा एंट्री ऑपरेटर और सफाई कर्मचारियों का वेतन शामिल है। करीब 20 प्रतिशत खर्च संसद की हाई-टेक व्यवस्थाओं पर होता है। बिजली-पानी, संसद टीवी की लाइव ब्रॉडकास्टिंग, हाई-एंड रिकॉर्डिंग सिस्टम, डिजिटल वोटिंग पैल्व, साथ में इनका खाना-पीना और रोज छपने वाले सैकड़ों विधायी दस्तावेजों की लागत इसी में आता है। 10 से 15 प्रतिशत खर्च संसद की सुरक्षा व्यवस्था पर होता है। दिल्ली पुलिस, सीआरपीएफ, संसद सुरक्षा सेवा, 24 घंटे चलने वाला सीसीटीवी नेटवर्क, आधुनिक स्कैनर और बायोमेट्रिक सिस्टम, ये सब तब भी चलते रहते हैं जब सदन में काम ठप हो जाता है। मतलब देश के खजाने के खर्च का मीटर लगातार घूमता रहता है।

लोकसभा में कार्यवाही स्थगित करने का अधिकार स्पीकर यानी अध्यक्ष के पास होता है। राज्यसभा में यह अधिकार सभापति की कुर्सी पर बैठे उपराष्ट्रपति या उनकी गैरमौजूदगी में बैठक को संचालित कर रहे उपसभापति या पीठासीन अधिकारी के पास होता है। संसद की कार्यवाही स्थगित होने का मतलब है कि

सदन की बैठक को कुछ समय के लिए या फिर पूरे दिन के लिए रोक दिया जाए। सदन में व्यवस्था बनाए रखना चुनौतीपूर्ण होने पर वह अधिकार का प्रयोग कर सकते हैं।

सवाल यह भी है कि क्या विपक्ष जानबूझकर हंगामा करता है? लोकतंत्र में विपक्ष का काम सरकार से जवाब मांगना भी होता है। कई बार विपक्ष की तरफ से चर्चा की मांग, जांच की मांग, मंत्री का बयान, प्रधानमंत्री की अनुपस्थिति को लेकर विरोध किया जाता है। अगर उसकी मांग स्वीकार नहीं होती तो विरोध तेज हो सकता है। वहीं दूसरी तरफ सरकार का कहना होता है कि चर्चा नियमों के अनुसार होनी चाहिए और बाधा होने से जनता का काम रुकता है। इसलिए हर मामले को राजनीतिक परिस्थितियों के संदर्भ में देखना चाहिए। कई बार विपक्ष आरोप लगाता है कि चर्चा की अनुमति नहीं दी गई, जरूरी मुद्दों पर समय नहीं दिया गया, जवाब नहीं दिया गया। जबकि सरकार का पक्ष होता है कि विपक्ष जानबूझकर कार्यवाही नहीं चलाने देता।

ऐसा नहीं है कि कांग्रेस और विपक्षी दल ही संसद में हंगामा करते हैं। जब भाजपा विपक्ष में थी, तब भी यही हाल था। भाजपा के सांसद संसद में जमकर हंगामा करके संसद को ठप कर देते थे। सारे दल इस लिहाज से एक जैसे नजर आते हैं। संवैधिक आक्षेपों की बात यह है कि संसद में अरबों रुपए बर्बाद करके जो हंगामा किया जाता है, वह देश के लोगों की भलाई के नाम पर होता है। इससे बेहतर तो यह है कि इस धन राशि को सीधे विकास कार्यों में खर्च किया जाता। लातना यही है कि किसी को इस तरह की बर्बादी का अपसीमा नहीं है। देश के लोग इस मामले में लाचार बने हुए हैं। किसे दोषी ठहराएं और किसी सही, लेकिन इतना जरूर है कि यह नौबत देश की लोकतांत्रिक व्यवस्था और आम लोगों के हित में नहीं है। (इस लेख में लेखक के अपने विचार हैं।)



संक्षिप्त समाचार

कार को मॉडिफाइड कराना पड़ा भारी, चालक पर 16 हजार का जुर्माना

दुर्ग। यातायात नियमों का उल्लंघन कर बिना नंबर, ब्लैक फिल्म और अर्नाधिकृत मॉडिफ़िकेशन वाली कार चलाना चालक को भारी पड़ गया। दुर्ग यातायात पुलिस ने सेंट्रल एवेन्यू मार्ग पर चेकिंग के दौरान कार को पकड़ा। जांच में चालक के पास वैध ड्राइविंग लाइसेंस और वाहन के जरूरी दस्तावेज भी नहीं मिले। पुलिस के अनुसार, 24 अगस्त को शाम 6 बजे से रात 12 बजे तक सेंट्रल एवेन्यू मार्ग पर विशेष वाहन जांच अभियान चलाया गया था। इसी दौरान टीम ने एक कार को रोककर जांच की। कार बिना नंबर के चल रही थी और उसके शीशों पर नियमों के विपरीत ब्लैक फिल्म लगी थी। इसके अलावा वाहन में कई तरह के अनधिकृत मॉडिफ़िकेशन भी किए गए थे। पुलिस ने चालक से मॉडिफ़िकेशन के लिए आरटीओ की अनुमति मांगी, लेकिन वह कोई अनुमति प्रस्तुत नहीं कर सका। जांच में उसके पास वैध ड्राइविंग लाइसेंस और वाहन के आवश्यक दस्तावेज भी नहीं मिले। इसके बाद पुलिस ने कार जब्त कर मामला न्यायालय में पेश किया। न्यायालय ने विभिन्न यातायात नियमों के उल्लंघन पर चालक को 16 हजार रुपये के अर्थदंड से दंडित किया। कारवाई के दौरान कार के शीशों से ब्लैक फिल्म भी हटवाई गई।

छत्तीसगढ़ में सोना खोजेगी वेदांता, पहली बार हो रहा पोर्टेबल रिग का इस्तेमाल

रायपुर। दिग्गज कारोबारी अनिल अग्रवाल की कंपनी वेदांता लिमिटेड ने देश में सोने की खोज की दिशा में बड़ा कदम उठाया है। कंपनी ने सोने के साथ-साथ निकल और क्रोमियम जैसे क्रिटिकल मिनरल्स तथा प्लेटिनम ग्रुप के एलिमेंट्स को खोजने के लिए एक हाई स्पीड हाइड्रोस्टैटिक पोर्टेबल रिग कमीशन किया है। छत्तीसगढ़ में दो प्रोजेक्ट में इस इक्विपमेंट को तैनात किया गया है। कंपनी ने सोमवार को एक बयान में कहा कि यह देश का पहला हाई-स्पीड हाइड्रोस्टैटिक पोर्टेबल रिग है और इसे मुश्किल इलाकों में एक्सप्लोरेशन के लिए डिजाइन किया गया है। यह 1,000 मीटर की गहराई तक खुदाई कर सकता है। साथ ही इसकी मदद से उपकरणों को एक जगह से दूसरी जगह मूव करने में कम समय लगता है। वेदांता ने कहा कि हाई-स्पीड हाइड्रोस्टैटिक पोर्टेबल रिग की तैनाती का मकसद मिनरल रिजर्व की खोज में तेजी लाना है। साथ ही इसे सुरक्षा और ऑपरेशनल क्षमता भी बेहतर होगी। कंपनी का कहना है कि उसे 10 क्रिटिकल मिनरल्स ब्लांक मिले हैं। इनमें सोना, मैंगनीज, कोपर, निकिल-क्रोमियम, टंगस्टन, ग्रेफाइट, वैनेडियम, रेयर अर्थ एलिमेंट्स और पोटाश मिलने की संभावना है।

बंद कमरे में मिली पति पत्नी की लाश

रायपुर। मुंगेली जिले के लोरमी थाना क्षेत्र के ग्राम नवलपुर में बंद मकान से पति-पत्नी के शव मिलने से सनसनी फैल गई। दोनों शव करीब तीन से चार दिन पुराने बताए जा रहे हैं। मृतकों की पहचान नंद कुमार कश्यप और उनकी पत्नी गौरी कश्यप के रूप में हुई है। जानकारी के मुताबिक, दंपति पिछले कुछ दिनों से नजर नहीं आ रहे थे। मकान के बाहर ताला लगा हुआ था। इसी बीच घर से तेज दुर्गंध आने पर पड़ोसियों को अनहोनी की आशंका हुई। सूचना मिलने पर लोरमी पुलिस मौके पर पहुंची और ग्रामीणों की मौजूदगी में ताला तोड़कर मकान के अंदर प्रवेश किया। अंदर दोनों के शव मिले।

मुख्यमंत्री विष्णुदेव साय ने बाबा कर्मेश्वर का किया रुद्राभिषेक

सीएम ने प्रदेशवासियों की सुख-समृद्धि और खुशहाली की कामना की

■ प्रदेश के शक्तिपीठों को धार्मिक कॉरिडोर के रूप में जोड़ रही राज्य सरकार : मुख्यमंत्री

■ रामलला दर्शन योजना से 50 हजार श्रद्धालुओं ने किए अयोध्या में प्रभु श्रीराम के दर्शन

रायपुर/ संवाददाता

मुख्यमंत्री श्री विष्णु देव साय आज

बलरामपुर-रामानुजगंज जिले के विकासखंड राजपुर अंतर्गत ग्राम कर्रा में आयोजित श्री महास्नद यज्ञ एवं शिव पुराण कथा में शामिल हुए। मुख्यमंत्री श्री साय ने प्राचीन बाबा कर्मेश्वर धाम में भगवान शिव का विधि-विधान से रुद्राभिषेक एवं पूजा-अर्चना कर प्रदेशवासियों की सुख-समृद्धि, खुशहाली और उत्तरोत्तर प्रगति की कामना की। मुख्यमंत्री श्री विष्णुदेव साय ने इस अवसर पर ग्राम कर्रा में मंगल भवन निर्माण की घोषणा की। उन्होंने कहा कि बाबा कर्मेश्वर की कृपा से यह क्षेत्र निरंतर विकास के पथ पर आगे बढ़े, इसके लिए राज्य सरकार आवश्यक विकास कार्यों को प्राथमिकता के साथ आगे बढ़ाएगी। मुख्यमंत्री श्री साय ने श्रद्धालुओं को संबोधित करते हुए कहा कि ग्राम कर्रा की पावन भूमि पर श्री महास्नद यज्ञ एवं शिव पुराण कथा का आयोजन होना अत्यंत सौभाग्य का विषय है। उन्होंने कथावाचक आचार्य दिव्यानंद जी महाराज को नमन करते हुए आयोजन समिति और समस्त श्रद्धालुओं को शुभकामनाएं दीं। उन्होंने कहा कि पवित्र श्रावण मास में भगवान शिव की आराधना का विशेष महत्व है। भगवान भोलेनाथ से यही प्रार्थना है कि उनकी कृपा पूरे

विष्णु भैया’का साथ,बहनों के हुनर को नई उड़ान कुमारी ज्योति साहू

रायपुर। मुख्यमंत्री श्री विष्णु देव साय के नेतृत्व में प्रदेश सरकार द्वारा महिलाओं को आर्थिक रूप से सशक्त और आत्मनिर्भर बनाने किए जा रहे प्रयासों का सकारात्मक असर ग्रामीण क्षेत्रों में दिखाई दे रहा है। ग्राम मुसवाडीही की ज्योति साहू, जो साडेब बंदगी स्वसहायता समूह से जुड़ी हैं, इन प्रयासों से प्रेरित होकर आत्मनिर्भरता की दिशा में आगे बढ़ रही हैं। ज्योति बताती हैं कि स्वसहायता समूह से जुड़ने के बाद उन्हें अपने हुनर को पहचानने और आगे बढ़ाने का अवसर मिला। समूह की अन्य महिलाओं के साथ मिलकर काम करने, नई चीजें सीखने और आर्थिक गतिविधियों से जुड़ने से उनके आत्मविश्वास में वृद्धि हुई है। अब वे परिवार की जिम्मेदारियों के



साथ आर्थिक रूप से भी योगदान देने की दिशा में आगे बढ़ रही हैं। ज्योति कहती हैं कि विष्णु भैयाए की सरकार में हम बहनों के हुनर और मेहनत को सम्मान मिल रहा है। स्वसहायता समूह से जुड़कर हमें आगे बढ़ने का अवसर मिला है। इससे हमारा आत्मविश्वास बढ़ा है और हमें लगता है कि हम भी अपने पैरों पर खड़े होकर परिवार

को मजबूत बना सकती हैं। उन्होंने कहा कि रशाहेब बंदगीश स्वसहायता समूह उनके लिए केवल एक समूह नहीं, बल्कि सीखने, आगे बढ़ने और आत्मनिर्भर बनने का माध्यम है। समूह से जुड़ी महिलाएं एक-दूसरे का सहयोग करते हुए अपने हुनर को नई पहचान देने का प्रयास कर रही हैं। ज्योति ने मुख्यमंत्री श्री विष्णु देव साय के प्रति आभार व्यक्त करते हुए कहा कि महिलाओं को अवसर और प्रोत्साहन मिलने से उनमें आगे बढ़ने का विश्वास पैदा हुआ है। बहनों का मान, विष्णु भैया का सम्मान की भावना के साथ ज्योति साहू जैसी ग्रामीण महिलाएं अपने हुनर को ताकत बनाकर आत्मनिर्भरता की नई कहानी लिख रही हैं।

मुक्ताकाशी मंच पर उमड़ा दर्शकों का सैलाब

सुर, लय और नृत्य की मनमोहक प्रस्तुतियों के बीच पावस प्रसंग का भव्य समापन

■ कलाकारों को मंच और सम्मान देना सरकार की प्राथमिकता– श्री राजेश अग्रवाल

रायपुर/ संवाददाता

संस्कृति विभाग द्वारा राजधानी रायपुर के मुक्ताकाशी मंच में आयोजित चार दिवसीय सांस्कृतिक आयोजन ‘पावस प्रसंग 2026’ का अंतिम दिन सुर, लय, ताल और नृत्य की मनोहारी प्रस्तुतियों से सजा रहा। कलाकारों की उत्कृष्ट प्रस्तुतियों और दर्शकों की अपार भीड़ के बीच पिछले कुछ दिनों से नजर नहीं आ रहे थे। मकान के बाहर ताला लगा हुआ था। इसी बीच घर से तेज दुर्गंध आने पर पड़ोसियों को अनहोनी की आशंका हुई। सूचना मिलने पर लोरमी पुलिस मौके पर पहुंची और ग्रामीणों की मौजूदगी में ताला तोड़कर मकान के अंदर प्रवेश किया। अंदर दोनों के शव मिले।

किया गया। उन्होंने कहा कि इस तरह के आयोजन प्रदेश की सांस्कृतिक विरासत को नई पीढ़ी तक पहुंचाने के साथ ही कलाकारों को अपनी प्रतिभा प्रदर्शित करने के लिए बेहतर मंच उपलब्ध कराते हैं। मंत्री श्री अग्रवाल ने कहा कि आयोजन में शास्त्रीय संगीत, गायन और विभिन्न नृत्य शैलियों की प्रस्तुतियों के माध्यम से प्रदेश की सांस्कृतिक विविधता और कला की समृद्ध परंपरा को सामने लाया गया। उन्होंने कहा कि राज्य के कलाकारों और नवोदित प्रतिभाओं को मंच प्रदान कर उन्हें प्रोत्साहित करना सरकार की प्राथमिकताओं में शामिल है। उन्होंने कहा कि छत्तीसगढ़ सरकार कलाकारों के हितों के संवर्धन के लिए सदैव प्रतिबद्ध है। कलाकारों के प्रोत्साहन और उनके कल्याण के लिए अनेक योजनाएं संचालित की जा रही हैं, जिनमें मुख्यमंत्री कलाकार प्रोत्साहन योजना भी महत्वपूर्ण है। उन्होंने ‘पावस प्रसंग’ में अपनी कला-साधना से वर्षा ऋतु के सौंदर्य को साकार करने वाले सभी कलाकारों को शुभकामनाएं देते हुए कहा कि वे अपनी साधना और प्रतिभा के बल पर देश-विदेश के प्रतिष्ठित मंचों पर छत्तीसगढ़ का नाम रोशन करें। मंत्री श्री अग्रवाल ने आयोजन की सफलता के लिए कला प्रेमी दर्शकों, मीडियाकर्मियों



छत्तीसगढ़ पर बनी रहे और प्रत्येक परिवार में सुख, शांति एवं समृद्धि का वास हो। मुख्यमंत्री श्री साय ने कहा कि छत्तीसगढ़ धर्म, संस्कृति और आस्था की समृद्ध परंपराओं की भूमि है। यह माता कौशल्य़ा की जन्मभूमि और प्रभु श्रीराम का ननिहाल है। प्रदेश के गांव-गांव में प्राचीन शिवालयों, देवी मंदिरों और लोक आस्था के केंद्रों की गौरवशाली परंपरा

रक्षाबंधन से पहले बहनों को मिला विष्णु भैया का उपहार



लिए भी महतारी वंदन योजना आर्थिक सहारे का मजबूत आधार बनी है। योजना की 31वीं किस्त के रूप में 1,000 रुपये की राशि उनके बैंक खाते में पहुंची। रक्षाबंधन से पहले मिली इस राशि ने उनके त्योहार की खुशियों को और बढ़ा दिया। श्रीमती धनेश्वरी बताती हैं कि महतारी वंदन योजना से मिलने वाली राशि उनके लिए रोजमर्रा की जरूरतों को पूरा करने में बेहद उपयोगी साबित होती है।

अब छोटी-छोटी आवश्यकताओं के लिए उन्हें परिवार के अन्य सदस्यों पर निर्भर नहीं रहना पड़ता। वे योजना से प्राप्त राशि का उपयोग राशन, घरेलू सामान और अपनी जरूरी आवश्यकताओं को पूरा करने में करती हैं। इससे उन्हें आर्थिक रूप से अपने निर्णय लेने और परिवार में सहयोगी भूमिका निभाने का आत्मविश्वास मिला है। उनके लिए योजना की 31वीं किस्त महज 1,000 रुपये की आर्थिक सहायता नहीं, बल्कि सम्मान, आत्मविश्वास और अपनत्व का एहसास भी लेकर आई है। रक्षाबंधन से पहले खाते में राशि पहुंचने पर धनेश्वरी ने खुशी जाहिर करते हुए कहा, महतारी वंदन के किस्त रक्षाबंधन के पहिली मिल हे, हमर खुशी दुनुना हो गे।

महिलाओं की तरक्की विष्णु सुशासन में पक्की

रायपुर। मुख्यमंत्री श्री विष्णु देव साय ने मातृशक्ति सम्मान समारोह-2026 में महतारी वंदन योजना की 31वीं किस्त के रूप में प्रदेश की 67.28 लाख बहनों के खातों में 7631 करोड़ से अधिक की राशि अंतरित की। रक्षाबंधन से पहले मिली इस राशि से प्रदेश की महिलाओं में खुशी का माहौल है। मनेन्द्रगढ़-चिरमिरी-भरतपुर जिले के ग्राम हर्पा निवासी सीमा भी इस सौगात से बेहद खुश हैं। सीमा ने बताया कि महतारी वंदन योजना की 31वीं किस्त की राशि उनके खाते में पहुंचने से रक्षाबंधन का त्योहार और भी खुशी से मनाने का अवसर मिला है। उन्होंने कहा कि रक्षाबंधन भाई-बहन के प्रेम और स्नेह का पर्व है। त्योहार से पहले

आर्थिक सहायता मिलने से उन्हें राखी, मिठाई और फल खरीदने में सुविधा होगी। वे प्राप्त राशि का उपयोग रक्षाबंधन की तैयारियों में करेंगी और अपने परिवार के साथ खुशी से त्योहार मनाएंगी। उन्होंने कहा कि महतारी वंदन योजना के माध्यम से महिलाओं को नियमित आर्थिक सहायता मिल रही है, जिससे वे अपनी आवश्यकताओं के लिए परिवार पर पूरी तरह निर्भर नहीं रहतीं। त्योहार के अवसर पर मिली यह राशि उनके लिए आर्थिक सहयोग के साथ-साथ खुशी और आत्मविश्वास का माध्यम भी बनी है। सीमा ने महतारी वंदन योजना की 31वीं किस्त की राशि मिलने पर मुख्यमंत्री श्री विष्णु देव साय के प्रति आभार व्यक्त किया।

स्तर पर रोजगार एवं आजीविका के नए अवसर भी सृजित होंगे। मुख्यमंत्री श्री साय ने कहा कि छत्तीसगढ़ का भगवान श्रीराम से गहरा और आत्मीय संबंध है। राज्य सरकार की श्री रामलला दर्शन योजना के माध्यम से प्रदेश के श्रद्धालुओं को अवसर मिल रहा है। अब तक लगभग 50 हजार श्रद्धालु इस योजना के माध्यम से अयोध्या जाकर रामलला के दर्शन कर चुके हैं। उन्होंने कहा कि प्रदेश के वरिष्ठ नागरिकों की धार्मिक आस्था और तीर्थ दर्शन की अभिलाषा को ध्यान में रखते हुए तीर्थ दर्शन योजना भी प्रारंभ की गई है। इसके अंतर्गत देशभर के 19 प्रमुख तीर्थ स्थलों को चिह्नांकित किया गया है। अब तक लगभग 10 हजार श्रद्धालु इस योजना का लाभ लेकर विभिन्न तीर्थ स्थलों के दर्शन कर चुके हैं। मुख्यमंत्री श्री साय ने कहा कि बाबा कर्मेश्वर के आशीर्वाद और प्रधानमंत्री श्री नरेंद्र मोदी

के नेतृत्व में बस्तर को नक्सलवाद से मुक्त करने की दिशा में महत्वपूर्ण सफलता मिली है। दशकों तक हिंसा से प्रभावित रहे क्षेत्रों में आज शांति और विकास का नया वातावरण बन रहा है। दूरस्थ क्षेत्रों तक सड़क, शिक्षा, स्वास्थ्य, बिजली, संचार और अन्य बुनियादी सुविधाओं का तेजी से विस्तार किया जा रहा है। सरकार का संकल्प है कि विकास का लाभ प्रदेश के अंतिम छोर पर बसे प्रत्येक परिवार तक पहुंचे। मुख्यमंत्री ने कहा कि करा सहित बलरामपुर-रामानुजगंज जिले में भी विकास कार्यों को निरंतर गति दी जाएगी। क्षेत्र की धार्मिक और सांस्कृतिक विरासत को संरक्षित करते हुए यहां आवश्यक सुविधाओं के विस्तार के लिए सरकार प्रतिबद्ध है। ग्राम कर्रा स्थित बाबा कर्मेश्वर धाम क्षेत्र की लोक आस्था का प्राचीन और महत्वपूर्ण केंद्र है। स्थानीय मान्यता के अनुसार यहां विराजमान शिवलिंग प्राकृतिक रूप से प्रकट हुआ है।

जल जीवन मिशन से बदली कटंगी की तस्वीर



■ 100 किलोलीटर जलागार और पाइपलाइन नेटवर्क से 436 परिवारों को मिला घरेलू नल कनेक्शन

रायपुर/ संवाददाता

जल जीवन मिशन के माध्यम से खेरागढ़-छुईखदान-गंडई जिले के ग्रामीण क्षेत्रों में हर घर तक सुरक्षित एवं पर्याप्त पेयजल पहुंचाने का कार्य निरंतर किया जा रहा है। इसी क्रम में विकासखंड छुईखदान के ग्राम कटंगी में योजना के प्रभावी क्रियान्वयन से ग्रामीण परिवारों के दैनिक जीवन में सुविधाएं बढ़ी हैं। गांव में जलापूर्ति की बेहतर व्यवस्था होने से ग्रामीणों को अब घर के पास ही नल से पेयजल उपलब्ध हो रहा है। ग्राम कटंगी में 100 किलोलीटर क्षमता के उच्च स्तरीय जलागार का निर्माण कर पाइपलाइन नेटवर्क विकसित किया गया है। इसके माध्यम से करीब दो हजार की आबादी वाले गांव के 436 परिवारों को घरेलू नल कनेक्शन उपलब्ध कराया गया है। इससे ग्रामीण परिवारों को पेयजल के लिए दूर स्थित जलस्रोतों पर निर्भर रहने की जरूरत कम हुई है और घर पर ही पानी की सुविधा उपलब्ध हो रही है। ग्राम कटंगी

निवासी श्रीमती ललिता यादव ने बताया कि पहले परिवार की जरूरत के लिए पानी जुटाने में काफी समय और मेहनत लगती थी। घर में नल कनेक्शन मिलने के बाद पानी की व्यवस्था काफी आसान हो गई है। उन्होंने कहा कि अब घर के पास ही पानी उपलब्ध हो जाता है, जिससे रोजमर्रा के काम समय पर पूरे करने में सुविधा होती है। श्रीमती ललिता यादव ने बताया कि नल से पानी मिलने का सबसे बड़ा लाभ महिलाओं को हुआ है। पहले पानी भरने और उसे घर तक लाने में काफी समय व्यतीत होता था। अब यह समय घरेलू कार्यों, बच्चों की देखभाल और अन्य जरूरी कामों में लग रहा है। जल जीवन मिशन के क्रियान्वयन से पहले ग्रामीण परिवारों में ड्रंपंप एवं अन्य पारंपरिक जलस्रोतों पर निर्भर रहते थे। विशेषकर महिलाओं को पेयजल की व्यवस्था के लिए काफी समय और श्रम लगाना पड़ता था। घर-घर नल कनेक्शन उपलब्ध होने से महिलाओं के श्रम और समय की बचत हो रही है। बच्चों को भी पानी लाने की जिम्मेदारी से राहत मिली है, जिससे वे पढ़ाई और अन्य गतिविधियों के लिए अधिक समय दे पा रहे हैं। योजना के माध्यम से ग्रामीणों में स्वच्छ पेयजल, जल संरक्षण और स्वच्छता के प्रति जागरूकता भी बढ़ रही है।

कलाकारों का उत्साह बढ़ाया। समापन समारोह में अनेक विशिष्ट अतिथियों की गरिमामयी उपस्थिति रही। इनमें राष्ट्रीय स्वयंसेवक संघ, मध्य क्षेत्र के बौद्धिक प्रमुख श्री जी. नागेन्द्र, पूर्व मुख्य सचिव श्री एस.के. मिश्रा, पूर्व अपर मुख्य सचिव डॉ. इंद्रा मिश्रा, अध्यक्ष छत्तीसगढ़ राजभाषा आयोग श्री प्रभात मिश्रा, अध्यक्ष छत्तीसगढ़ साहित्य परिषद श्री शशांक शर्मा, अध्यक्ष छत्तीसगढ़ फिल्म बोर्ड सुश्री मोना सेन, संचालक संस्कृति एवं पुरातत्व डॉ. संजय कनौज, उपसंचालक संस्कृति श्री उमेश मिश्रा, पद्मश्री श्रीमती उषा बारले, श्रीमती प्रसना अवस्थी, सदस्य फिल्म बोर्ड, वरिष्ठ पत्रकार एवं छायाकार श्री दीपेंद्र दीवान, श्रीमती आरती सिंह, वरिष्ठ साहित्यकार श्री चितरंजन कर, साहित्यकार श्री राजेश गानोदवाले एवं श्री राम पटवा सहित अन्य गणमान्यजन उपस्थित रहे। ‘पावस प्रसंग 2026’ के अंतिम दिन कला, संस्कृति, संगीत और नृत्य का अद्भुत संगम देखने को मिला। पावस ऋतु की भावनाओं और सौंदर्य को कलाकारों ने अपनी प्रस्तुतियों के माध्यम से जीवंत किया। दर्शकों की उत्साहपूर्ण सहभागिता और अपार भीड़ के बीच चार दिवसीय इस सांस्कृतिक आयोजन का भव्य एवं गरिमावान् समापन हुआ।

नालियों की सफाई शुरू, खबर के बाद हरकत में आया पालिका प्रशासन, धरना प्रदर्शन के बाद भी नहीं जगा प्रशासन

अमलेश्वर। नगर पालिका परिषद अमलेश्वर क्षेत्र अंतर्गत वुड आइलैंड कॉलोनी से अटल परिसर तक मुख्य मार्ग किनारे नालियों में जाम कचरा, घास-भूस और गंदगी को लेकर लगातार जनहित में खबर प्रकाशित की जा रही थी। स्वच्छता व्यवस्था की इस समस्या को प्रमुखता से उठाए जाने के बाद पालिका प्रशासन ने तत्काल संज्ञान लेते हुए नालियों की साफ-सफाई को कार्य शुरू कर दिया है। नालियों में लंबे समय से कचरा जमा होने और घास-भूस उग आने के कारण बारिश के दौरान जल निकासी प्रभावित होने की आशंका बनी हुई थी। खबर प्रकाशित होने के बाद सफाई कर्मचारियों ने मुख्य मार्ग के किनारे स्थित नालियों की सफाई शुरू कर दी है। वहीं, छाया नगर पालिका अध्यक्ष हिमांशु शर्मा ने सफाई कार्य की तस्वीर साझा करते हुए पालिका का कार्यप्रणाली पर सवाल उठाए। उन्होंने कहा कि इतने दिनों तक वार्ड पार्षदों का ध्यान इस समस्या की ओर नहीं गया, लेकिन खबर प्रकाशित होने के बाद सफाई कर्मचारियों द्वारा



नालियों की सफाई की जा रही है। उन्होंने इसे बेहद चिंताजनक बताया हुए कहा कि नगरवासियों को मूलभूत सुविधाएं उपलब्ध कराने में पालिका प्रशासन लगातार असफल रहा है। गौरतलब है कि आय-व्यय में पारदर्शिता, अवैध कब्जे, अवैध प्लान्टिंग और मूलभूत सुविधाओं सहित 10 सूत्रीय मांगों को लेकर कांग्रेस पार्टी द्वारा 24 अगस्त को नगर पालिका कार्यालय के पास

जोरदार प्रदर्शन किया गया था। कांग्रेस ने मांगें पूरी करने के लिए 10 सितंबर तक का समय देते हुए इसके बाद आंदोलन की चेतावनी दी है। इसके बावजूद कई समस्याओं पर अपेक्षित कार्रवाई नहीं होने का आरोप लगाया जा रहा था। अब 'सीजी के गोट' पर खबर प्रकाशित होने के बाद नालियों की सफाई शुरू होने से यह सवाल भी उठ रहा है कि क्या जनहित की समस्याओं के

समाधान के लिए मीडिया में खबर प्रकाशित होना जरूरी है? कांग्रेस ने चेतावनी दी है कि यदि 10 सितंबर तक 10 सूत्रीय मांगों पर ठोस कार्रवाई नहीं हुई तो आंदोलन को और तेज किया जाएगा। स्थानीय स्तर पर अब यह देखना महत्वपूर्ण होगा कि पालिका प्रशासन केवल नालियों की सफाई तक सीमित रहता है या नगर की अन्य मूलभूत समस्याओं का भी स्थायी समाधान करता है।

खेलो इंडिया संवाद में गूंजा खेल और फिटनेस का संदेश प्रधानमंत्री नरेंद्र मोदी का वर्चुअल संबोधन सुना

दुर्ग/अमलेश्वर। राष्ट्रीय खेल दिवस के उपलक्ष्य में आयोजित देशव्यापी अभियान के तहत महात्मा गांधी उद्यानकी एवं वानिकी विश्वविद्यालय, दुर्ग, पाटन, सांकरा के अंतर्गत संचालित उद्यानिकी महाविद्यालय सांकरा के प्रांगण में 'खेलो इंडिया डायलॉग-खेल की बात, पीएम मोदी के साथ' कार्यक्रम का गरिमापूर्ण आयोजन किया गया। कार्यक्रम विश्वविद्यालय के कुलपति प्रोफेसर रवि आर. सक्सेना के कुशल दिशा-निर्देश एवं अधिष्ठाता (डीन) डॉ. अमित दीक्षित के मार्गदर्शन में संपन्न हुआ। इस दौरान महाविद्यालय प्रांगण में उपस्थित प्राध्यापकों, अधिकारीगण, कर्मचारीगण एवं राष्ट्रीय सेवा योजना के स्वयंसेवकों ने देश के प्रधानमंत्री श्री नरेंद्र मोदी के वर्चुअल संबोधन को लाइव सुना। प्रधानमंत्री नरेंद्र मोदी ने अपने संदेश में देश की युवा शक्ति और खेल



शक्ति को 'विकसित भारत' के निर्माण से जोड़ने तथा खेलों के माध्यम से व्यक्तित्व विकास पर विशेष जोर दिया। उन्होंने युवाओं को खेल एवं फिटनेस के प्रति जागरूक होकर राष्ट्र निर्माण में सक्रिय भूमिका निभाने का संदेश दिया। विश्वविद्यालय प्रबंधन एवं प्राध्यापकों

ने कहा कि इस प्रकार के आयोजन युवाओं में खेल भावना, शारीरिक फिटनेस, अनुशासन एवं देश के प्रति नागरिक जिम्मेदारियों की भावना को बढ़ावा देने में अत्यंत सहायक है। कार्यक्रम में महाविद्यालय के समस्त प्रोफेसर, स्टाफ तथा बड़ी संख्या में छात्र-छात्राएं उपस्थित रहे।


श्री काशी विश्वनाथ मंदिर में हुआ रुद्राभिषेक, कॉलोनीवासियों ने की सुख-समृद्धि की कामना



अमलेश्वर। नगर पालिका परिषद अमलेश्वर स्थित न्यू हर्षित सिटी के श्री काशी विश्वनाथ मंदिर में समस्त कॉलोनीवासियों के सहयोग से रुद्राभिषेक का आयोजन श्रद्धा और भक्ति के साथ किया गया। इस धार्मिक आयोजन में कॉलोनी के लोगों ने बड़-चढ़कर हिस्सा लिया और विधि-विधान से भगवान महादेव का जलाभिषेक कर सुख, शांति एवं समृद्धि की कामना की। रुद्राभिषेक के दौरान मंदिर परिसर भक्तिमय वातावरण से गुंज उठा। बड़ी संख्या में कॉलोनीवासी पूजा-अर्चना में शामिल हुए और भगवान शिव का आशीर्वाद प्राप्त किया। इस अवसर पर प्रमोद साहू, अभिषेक शर्मा, अजीत ठाकुर, राकेश सूर्यवंशी, देवानंद सतपति सहित बड़ी संख्या में कॉलोनीवासी उपस्थित रहे।

दरार की खबर मिली, फिर भी नहीं जागा

भरभरा कर बांध टूटा किसानों की फसल बर्बाद,मानसून पूर्व बैठकें सिर्फ कागजों में तैयारियां



रामानुजगंज। जनपद पंचायत रामचंद्रपुर के ग्राम पंचायत तेतरडीह में कृषि विभाग के बांध के टूटने से आसपास के किसानों की धान की फसल बर्बाद हो गई। ग्रामीणों का आरोप है कि बांध में दरार पड़ने की जानकारी संबंधित विभाग को समय रहते दे दी गई थी, लेकिन मरम्मत नहीं कराई गई। अब बांध टूटने के बाद प्रशासन नुकसान का आकलन कराने की बात कह रहा है। सवाल यह है कि जब खतरे की सूचना पहले ही मिल चुकी थी, तब प्रशासन ने खतरा टालने के लिए क्या किया? बारिश के बाद बांध में पानी भरने से दरार बढ़ती गई। ग्रामीणों ने इसकी सूचना विभाग तक

पहुंचाई, लेकिन मौके पर जरूरी मरम्मत नहीं हुई। आखिरकार बांध टूट गया और पानी आसपास के खेतों में फैल गया। किसानों की खड़ी धान की फसल बर्बाद हो गई। अब प्रशासनिक अमला नुकसान का आकलन करने पहुंच रहा है, जबकि किसानों का खेत पानी में डूबा हुआ है। किसानों का कहना है कि जब खतरे की सूचना पहले ही मिल चुकी थी, तब प्रशासन ने खतरा टालने के लिए क्या किया? बारिश के बाद बांध में पानी भरने से दरार बढ़ती गई। ग्रामीणों ने इसकी सूचना विभाग तक

मानसून से पहले तैयारी आखिर किस बात की?

तेतरडीह की घटना ने जिला प्रशासन की मानसून पूर्व तैयारियों पर भी बड़ा सवाल खड़ा कर दिया है। हर साल बारिश से पहले जिला स्तर पर बैठकें होती हैं। बांध, जलाशय, नाली, सड़कों और संवेदनशील स्थानों की स्थिति की समीक्षा होती है। अधिकारियों को आवश्यक तैयारियां पूरी करने के निर्देश दिए जाते हैं। फिर सवाल उठता है कि इन बैठकों का जमीन पर असर आखिर कहाँ दिखाई देता है? क्या मानसून पूर्व बैठकें सिर्फ कागजों में तैयारियां पूरी दिखावे, फोटो शूटिंग और नक्शा-पानी तक सीमित रह गई हैं? यदि वास्तव में तैयारी होती है तो जिस बांध में बारिश के बाद दरार दिखाई दे रही थी, उसकी जानकारी मिलने के बाद भी मरम्मत क्यों नहीं हुई? जिला प्रशासन को यह भी स्पष्ट करना चाहिए कि मानसून से पहले ऐसे जलजोती और बांधों का निरीक्षण किस स्तर पर हुआ था और उनकी सुरक्षा के लिए क्या कदम उठाए गए थे।

नुकसान के बाद आकलन, रोकथाम क्यों नहीं?

प्रशासन का कहना है कि नुकसान का वास्तविक आंकड़ा आकलन के बाद सामने आएगा। यह प्रक्रिया जरूरी है, लेकिन इससे बड़ा सवाल रोकथाम का है। किसान जब पहले ही खतरे की सूचना दे रहे थे, तब प्रशासन और संबंधित विभाग ने उस चेतावनी को गंभीरता से क्यों नहीं लिया? अब यदि फसल बर्बाद होने के बाद केवल मुआवजे और आकलन तक कार्रवाई सीमित रहती है तो उस लापरवाही की जवाबदेही कौन तय करेगा? ग्रामीणों का आरोप है कि एक ओर सरकार किसानों के हित में बेहतर कृषि व्यवस्था और सिंचाई सुविधाओं का दावा करती है, वहीं दूसरी ओर जमीनी स्तर पर अफसरवादी और कथित लापरवाही के कारण किसानों को नुकसान उठाना पड़ रहा है। तेतरडीह की घटना इसलिए भी गंभीर है क्योंकि यहां नुकसान अचानक आई किसी प्राकृतिक आपदा का ही परिणाम नहीं, बल्कि ग्रामीणों के अनुसार पहले से दिखाई दे रहे खतरे पर समय रहते कार्रवाई नहीं होने का नतीजा है।

कांवड़ियों की सेवा में निरंतर चली 'शिव की रसोई', सौरव मिश्रा ने बनवाया बर्फानी शिवलिंग

देवेंद्र यादव की 35 किलोमीटर कांवड़ यात्रा में जगह-जगह हुआ भव्य स्वागत, सामाजिक एवं धार्मिक संगठनों ने की सेवा

भिलाई। विधायक देवेंद्र यादव की 35 किलोमीटर लंबी कांवड़ यात्रा के दौरान शहर में श्रद्धा, भक्ति और सेवा का अदभुत संगम देखने को मिला। शिवनाथ नदी से पवित्र जल लेकर देव बलौदा स्थित प्राचीन शिव मंदिर तक निकली इस कांवड़ यात्रा में सैकड़ों कांवड़ यात्री शामिल हुए। यात्रा के मार्ग में विभिन्न चौक-चौराहों पर सामाजिक, धार्मिक एवं कांग्रेस कार्यकर्ताओं द्वारा कांवड़ियों का आत्मीय स्वागत किया गया और उनके लिए जलपान एवं प्रवाद की व्यवस्था की गई। इसी क्रम में ब्लॉक कांग्रेस कमेटी के अध्यक्ष सौरव मिश्रा द्वारा सेक्टर-1 स्थित बीएसएनएल चौक पर विशेष आयोजन किया गया। यहां बर्फानी शिवलिंग का



निर्माण कर भगवान शिव की पूजा-अर्चना की गई। सौरव मिश्रा ने कांवड़ियों की सेवा के लिए 'शिव की रसोई' शुरू करने का संकल्प लिया था। उनके संकल्प के अनुरूप यह रसोई सुबह 10 बजे से रात 8 बजे तक निरंतर संचालित होती रही।



कांवड़ यात्रा के देव बलौदा पहुंचने और जलाभिषेक पूर्ण होने तक शिव की रसोई के माध्यम से कांवड़ियों एवं श्रद्धालुओं को प्रसाद और भोजन वितरित किया गया। इस पहल को श्रद्धालुओं ने सेवा, आस्था और सामाजिक समरसता का अनुभू

उदाहरण बताया। कार्यक्रम में कांग्रेसी आर.एस. शर्मा, पूर्व ब्लॉक अध्यक्ष प्रमोद प्रभाकर, ख्वाजा अहमद, जोन अध्यक्ष राजेश चौधरी, पार्षद सुरेश वर्मा, कांग्रेस संगठित कामगार जिलाध्यक्ष सतनाम सिंह, धनू मिश्रा, मंडल अध्यक्ष लक्ष्मण, मेशांक मिश्रा,

अरुणा राव, न्यूब सिंह, राव, इमरान खान, राहुल मिश्रा, आशीष यादव, लोकेश, देवेंद्र सहित बड़ी संख्या में कांग्रेस कार्यकर्ता एवं श्रद्धालु उपस्थित रहे। वहीं ब्लॉक कांग्रेस कमेटी-03 के अध्यक्ष के निदेशानुसार सेक्टर-2 में हरश्री सिंह के नेतृत्व में कांवड़ यात्रियों का भव्य स्वागत किया गया। इस दौरान पार्षद साधना सिंह एवं नोमिन साहू ने कांवड़ियों का स्वागत करते हुए जलपान की व्यवस्था की। इसी तरह सेक्टर-1 एसबीआई के सामने रेशम रिजवी के नेतृत्व में कांवड़ियों के लिए ठंडे पानी एवं स्वच्छपानी की व्यवस्था की गई। यात्रा के दौरान यहां पहुंचने वाले कांवड़ियों को जलपान कराया गया। सेक्टर-1 मुर्गा चौक पर

आशीष यादव के नेतृत्व में महिला समूह द्वारा भी विशेष सेवा शिविर लगाया गया। महिला समूह की सदस्यों ने कांवड़ यात्रियों का पुष्प एवं स्वागत किया तथा उनके लिए स्वल्पाहार एवं पेयजल की व्यवस्था की। पूरी कांवड़ यात्रा के दौरान जगह-जगह सेवा शिविरों और स्वागत कार्यक्रमों ने माहौल को भक्तिमय बना दिया। श्रद्धालुओं ने भगवान शिव के जयकारों के साथ कांवड़ियों का उत्साह बढ़ाया। सेवा और भक्ति से जुड़े इन आयोजनों ने यह संदेश दिया कि धार्मिक यात्रा केवल आस्था का घर्म ही नहीं, बल्कि समाज में सेवा, सहयोग और भाईचारे की भावना को मजबूत करने का अवसर भी है।

जब बुजुर्गों के बीच पहुंचे कलेक्टर, राखी बांधी तो छलक उठा अपनापन



बलरामपुर। रक्षाबंधन के पवन पर्व पर बलरामपुर कलेक्टर चंदन संजय त्रिपाठी ने ग्राम विकास समिति द्वारा संचालित राखी वृद्धाश्रम पहुंचकर बुजुर्गों के बीच पर्व की खुशियां बाँटीं। उन्होंने वृद्धजनों को अपने हाथों से राखी बांधी, मिठाई खिलाई और उनका आशीर्वाद दिया। कलेक्टर के इस आत्मीय व्यवहार से वृद्धाश्रम में, कुछ पल के लिए ऐसा माहौल बना, मानो परिवार के अपने ही सदस्य त्योहार मनाने पहुंच गए हों।

कलेक्टर ने वृद्धाश्रम में रहने वाली बुजुर्ग महिलाओं को साड़ियां भी भेंट कीं और रक्षाबंधन की शुभकामनाएं दीं। बुजुर्गों के साथ आत्मीय संवाद करते हुए उन्होंने उनके स्वास्थ्य, भोजन, रहन-सहन और दैनिक जरूरतों की जानकारी ली। इस दौरान उन्होंने वृद्धाश्रम के सभी कमरों और परिसर का निरीक्षण कर वहां उपलब्ध सुविधाओं और व्यवस्थाओं का जायजा लिया। वृद्धाश्रम परिसर में स्थित राधा-कृष्ण मंदिर पहुंचकर कलेक्टर ने

4 सितंबर को भिलाई में सजेगा भव्य श्रीकृष्ण जन्माष्टमी महोत्सव

हेरिटेज फेस्ट में दिखेगी विद्यार्थियों की प्रतिभा

भिलाई। इस्कॉन भिलाई - हरे कृष्ण मूवमेंट द्वारा शुक्रवार, 4 सितंबर को सेक्टर-6 स्थित आश्वय पात्र परिसर के इस्कॉन मंदिर में श्रीकृष्ण जन्माष्टमी महोत्सव एवं हेरिटेज फेस्ट 2026 का भव्य आयोजन किया जाएगा। आयोजन को लेकर मंदिर परिसर में तैयारियां जोर-शोर से चल रही हैं। जन्माष्टमी महोत्सव में भिलाई, दुर्ग सहित आसपास के क्षेत्रों से बड़ी संख्या में श्रद्धालुओं के शामिल होने की संभावना है। इस्कॉन भिलाई - हरे कृष्ण मूवमेंट द्वारा पिछले 15 वर्षों से श्रीकृष्ण जन्माष्टमी महोत्सव का आयोजन किया जा रहा है। हर वर्ष हजारों श्रद्धालु भगवान श्रीकृष्ण के दर्शन, भजन-कीर्तन और विभिन्न धार्मिक कार्यक्रमों में शामिल होते हैं तथा महाप्रसाद ग्रहण करते हैं। इस वर्ष आयोजन को और अधिक भव्य एवं



आकर्षक बनाने के लिए विशेष तैयारियों का जा रही है। जन्माष्टमी के अवसर पर मंदिर एवं भगवान के विग्रहों की विशेष पुष्प सज्जा की जाएगी। इसके लिए वृंदवन से अनुभवनी पूत सज्जाकारों को बुलाया जा रहा है। पूरे दिन मंदिर परिसर में महा अभिषेक, झूलन उत्सव, पूल बंगला, पालकी उत्सव, छप्पन भोग, भजन-कीर्तन और नौका विहार सहित विभिन्न धार्मिक एवं भक्तिमय कार्यक्रम आयोजित

होंगे। इस वर्ष जन्माष्टमी महोत्सव का विशेष आकर्षण हेरिटेज फेस्ट 2026 रहेगा। यह अंतर-विद्यालय सांस्कृतिक महोत्सव विद्यार्थियों की प्रतिभा को मंच प्रदान करेगा। इसमें विभिन्न विद्यालयों के विद्यार्थी गायन, नृत्य, ड्राइंग, पेंटिंग सहित अन्य कला एवं सांस्कृतिक प्रतियोगिताओं में हिस्सा लेंगे। आयोजकों के अनुसार हेरिटेज फेस्ट का उद्देश्य विद्यार्थियों की रचनात्मक एवं कलात्मक प्रतिभा को प्रोत्साहित करने के साथ उन्हें देश की समृद्ध सांस्कृतिक और आध्यात्मिक विरासत से जोड़ना है। प्रतियोगिताओं के लिए ऑनलाइन पंजीयन किया जा सकता है। जन्माष्टमी के दिन कार्यक्रम की शुरुआत प्रातः 4:30 बजे मंगल आरती से होगी। इसके बाद 5:30 बजे प्रातः अभिषेक, सुबह 7 बजे झूलन उत्सव, 8 बजे दर्शन आरती और दोपहर 12:30 बजे राजभोग

आरती होगी। शाम 7 बजे संध्या आरती के बाद 7:30 बजे नौका विहार (बोट फेस्टिवल) आयोजित किया जाएगा। इसके बाद रात 8:15 से 9:30 बजे तक भजन संध्या होगी। प्रातः 9:30 बजे पालकी उत्सव और रात 10 बजे से 11:30 बजे तक श्रीकृष्ण जन्माष्टमी महा अभिषेक होगा। रात्रि 12 बजे मध्याह्न महा आरती के साथ भगवान श्रीकृष्ण के प्राकट्य का उत्सव मनाया जाएगा। इसके बाद रात 12:30 बजे से श्रद्धालुओं के लिए महाप्रसाद वितरण किया जाएगा। इस्कॉन भिलाई- हरे कृष्ण मूवमेंट ने भिलाई, दुर्ग एवं आसपास के क्षेत्रों के श्रद्धालुओं, नागरिकों, विद्यार्थियों एवं अभिभावकों से अधिक से अधिक संख्या में महोत्सव में शामिल होने की अपील की है। आयोजकों ने कहा कि जन्माष्टमी महोत्सव धार्मिक आस्था के साथ भारतीय संस्कृति और आध्यात्मिक परंपराओं से नई पीढ़ी को जोड़ने का भी अवसर बनेगा।